



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ ೧೫೯ Volume 159	ಬೆಂಗಳೂರು, ಸೋಮವಾರ, ೦೮, ಏಪ್ರಿಲ್, ೨೦೨೪(ಚೈತ್ರ, ೧೯, ಶಕವರ್ಷ, ೧೯೪೬) BENGALURU, MONDAY, 08, APRIL, 2024(CHAITHRA, 19, SHAKAVARSHA, 1946)	ಸಂಚಿಕೆ ೭೫ Issue 75
-------------------------	---	-----------------------

ಭಾಗ ೨

ಸರ್ಕಾರದ ಆಯಾ ಇಲಾಖೆಗಳ ಮುಖ್ಯಸ್ಥರ ಮತ್ತು ಸ್ಥಳೀಯ ಪ್ರಾಧಿಕಾರಿಗಳಿಗೆ  
ಸಂಬಂಧಿಸಿದ ಅಧಿಸೂಚನೆಗಳು

ಕರ್ನಾಟಕ ಸರ್ಕಾರ

ಕಂದಾಯ ಇಲಾಖೆ

ಜಿಲ್ಲಾಧಿಕಾರಿಯವರ ಕಾರ್ಯಾಲಯ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಜಿಲ್ಲಾಡಳಿತ ಭವನ,  
ಬೀರಸಂದ್ರ ಗ್ರಾಮ, ದೇವನಹಳ್ಳಿ ತಾಲ್ಲೂಕು

ದೂರವಾಣಿ ಸಂ: 080 29781022

ಫ್ಯಾಕ್ಸ್ ಸಂಖ್ಯೆ: 080 29781022

ಇ-ಮೇಲ್: deo.bangalorer3@gmail.com

ಸಂಖ್ಯೆ:ಬೆಂಗ್ರಾಜಿ/ಗಭೂಇ/ಜಿಅ/ಕ್ರ.ಸು.ವ-01/2023-24

ದಿನಾಂಕ: 13.03.2024

: ಅಧಿಸೂಚನೆ :

ವಿಷಯ: ಕರ್ನಾಟಕ ಕಲ್ಲುಪುಡಿ ಮಾಡುವ ಘಟಕಗಳ ನಿಯಂತ್ರಣ ಕಾಯ್ದೆ 2011 ಮತ್ತು ನಿಯಮಾವಳಿ 2012ರ ಅಧಿನಿಯಮ 2013 ಮತ್ತು ಅಧ್ಯಾದೇಶ 2020 (ತಿದ್ದುಪಡಿ)ರಂತೆ ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ಕಲ್ಲುಪುಡಿ ಘಟಕಕ್ಕೆ ಸುರಕ್ಷಿತ ವಲಯವನ್ನು ಘೋಷಣೆ ಮಾಡುವ ಬಗ್ಗೆ.

- ಉಲ್ಲೇಖ: 1. ಕರ್ನಾಟಕ ಕಲ್ಲುಪುಡಿ ಘಟಕಗಳ ನಿಯಂತ್ರಣ (ತಿದ್ದುಪಡಿ) ಅಧಿನಿಯಮ, 2013ರ ಅಧಿಸೂಚನೆ ಸಂಖ್ಯೆ: ಸಂವ್ಯಶಾಇ 56 ಶಾಸನ, 2013 ಬೆಂಗಳೂರು ದಿನಾಂಕ: 26.12.2013.
2. ಕರ್ನಾಟಕ ಕಲ್ಲುಪುಡಿ ಘಟಕಗಳ ನಿಯಂತ್ರಣ (ತಿದ್ದುಪಡಿ)ನಿಯಮಾವಳಿ, 2014ರ ಅಧಿಸೂಚನೆ ಸಂಖ್ಯೆ: ಸಿಐ 20/ಎಂಎಂಎನ್ 2014 ಬೆಂಗಳೂರು, ದಿನಾಂಕ: 06.02.2014.
3. ದಿನಾಂಕ: 28.02.2024 ರಂದು ಮಾನ್ಯ ಜಿಲ್ಲಾಧಿಕಾರಿಗಳ ಅಧ್ಯಕ್ಷತೆಯಲ್ಲಿ ನಡೆದ ಜಿಲ್ಲಾ ಕಲ್ಲುಪುಡಿ ಘಟಕಗಳ ಲೈಸೆನ್ಸಿಂಗ್ ಮತ್ತು ನಿಯಂತ್ರಣ ಪ್ರಾಧಿಕಾರದ ಸಭಾ ನಡವಳಿಕೆಗಳಂತೆ.

\*\*\*\*\*

ಕರ್ನಾಟಕ ಕಲ್ಲುಪುಡಿ ಮಾಡುವ ಘಟಕಗಳ (ಕ್ರಷರ್‌ಗಳ) ನಿಯಂತ್ರಣ ಅಧಿನಿಯಮ ತಿದ್ದುಪಡಿ 2013ರ ಕಲಂ 3(1)ರಂತೆ ನಮೂನೆ 'ಎ' ಮತ್ತು 'ಎ1' ರಲ್ಲಿ ಅರ್ಜಿಗಳನ್ನು ಸಲ್ಲಿಸಿದ್ದು, ನಿಯಮ 6(3)ರಂತೆ ಕಂದಾಯ, ಅರಣ್ಯ, ಪರಿಸರ ಹಾಗೂ ಗಣಿ ಮತ್ತು ಭೂವಿಜ್ಞಾನ ಇಲಾಖೆಗಳಿಂದ ಜಂಟಿ ಸ್ಥಳ ತಪಾಸಣೆಯನ್ನು ಮಾಡಿ, ನಿಯಮ 6 ರಂತೆ ಸುರಕ್ಷಿತ ವಲಯದ ಷರತ್ತುಗಳನ್ನು ಪಾಲಿಸುತ್ತಿರುವ ಅರ್ಜಿಗಳಿಗೆ ಉಲ್ಲೇಖ (3)ರ ಜಿಲ್ಲಾ (೨೭೪೫)

ಕಲ್ಲುಪುಡಿ ಮಾಡುವ ಘಟಕಗಳ ಲೈಸೆನ್ಸಿಂಗ್ ಮತ್ತು ನಿಯಂತ್ರಣ ಪ್ರಾಧಿಕಾರ ಸಮಿತಿ ಸಭೆಯ ನಡವಳಿಕೆಗಳಂತೆ ಈ ಕೆಳಗೆ ನಮೂದಿಸಿರುವ ಬೆಂಗಳೂರು ಗ್ರಾಮಾಂತರ ಜಿಲ್ಲೆಯಲ್ಲಿನ ಕಲ್ಲುಪುಡಿ ಘಟಕದ ಸ್ಥಾಪನೆಗೆ ಸಲ್ಲಿಸಿರುವ ಅರ್ಜಿಗೆ ಸುರಕ್ಷಿತ ವಲಯವನ್ನು ಗುರುತಿಸಿದ್ದು, ಕಲ್ಲು ಪುಡಿ ಮಾಡುವ ಘಟಕದ ಸಂಬಂಧ ಸಭೆಯಲ್ಲಿ ಅನುಮೋದಿಸಿರುವಂತೆ ಅಧಿಸೂಚನೆ ಹೊರಡಿಸುವ ನಿಟ್ಟಿನಲ್ಲಿ ಸಾರ್ವಜನಿಕರ ಮಾಹಿತಿಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ.

ಕರ್ನಾಟಕ ಕಲ್ಲುಪುಡಿ ಮಾಡುವ ಘಟಕಗಳ ನಿಯಂತ್ರಣ ತಿದ್ದುಪಡಿ ಅಧಿನಿಯಮ 2013 ರನ್ವಯ ಕಲ್ಲುಪುಡಿ ಮಾಡುವ ಘಟಕವನ್ನು ಸ್ಥಾಪಿಸಲು ಕಲಂ (6)ರಂತೆ ಈ ಕೆಳಕಂಡ ಪ್ರದೇಶವನ್ನು ಸುರಕ್ಷಿತ ವಲಯವೆಂದು ಈ ಮೂಲಕ ಘೋಷಿಸಲಾಗಿದೆ.

ಕ್ರ. ಸಂ	ಕಲ್ಲುಪುಡಿ ಘಟಕ/ ಅರ್ಜಿದಾರರ ಹೆಸರು	ತಾಲ್ಲೂಕು	ಗ್ರಾಮ	ಸ.ನಂ	ವಿಸ್ತೀರ್ಣ ಎಕರೆಗಳಲ್ಲಿ (ಎ-ಗು)	ಜಮೀನಿನ ವರ್ಗೀಕರಣ
01	ಮೆ  ಫಾಲ್ಕನ್ ಗ್ರಾನೈಟ್, ಪ್ಲಾ:ಕೆ.ಜೆ.ಚಂದ್ರಶೇಖರ್, ನಂ.11/100, 7ನೇ ಕ್ರಾಸ್, ಎಸ್‌ಬಿಎಂ ಕಾಲೋನಿ, ಬೃಂದಾವನ್ ನಗರ್, ಮತ್ತಿಕೆರೆ, ಬೆಂಗಳೂರು - 560054	ನೆಲಮಂಗಲ	ಮರಳುಕುಂಟೆ	102	2-00	ಸರ್ಕಾರಿ ಗೋಮಾಳ

Points	Longitude	Latitude
A	E77°17'27.5''	N13°16'55.5''
B	E77°17'27.1''	N13°16'52.6''
C	E77°17'24.1''	N13°16'53.0''
D	E77°17'27.4''	N13°16'55.9''
DATUM=WGS 84± 3 to 4MTS		

ಈ ಅಧಿಸೂಚನೆಯು ಅಸ್ತಿತ್ವದಲ್ಲಿರುವ ಕಂದಾಯ, ಅರಣ್ಯ, ಪರಿಸರ ಹಾಗೂ ಕರ್ನಾಟಕ ಕಲ್ಲುಪುಡಿ ಘಟಕಗಳ ಲೈಸೆನ್ಸಿಂಗ್ ಹಾಗೂ ನಿಯಂತ್ರಣ ಕಾಯ್ದೆಗಳ ಷರತ್ತಿಗೆ ಒಳಪಟ್ಟಿದ್ದು, ಯಾವುದೇ ವ್ಯತ್ಯಾಸ ಕಂದಾಯ ದಾಖಲೆಗಳಲ್ಲಿ ಕಂಡು ಬಂದಲ್ಲಿ ಯಾವುದೇ ರೀತಿಯ ಮುನ್ಸೂಚನೆಯನ್ನು ನೀಡದೆ ಅಧಿಸೂಚನೆಯನ್ನು ರದ್ದುಗೊಳಿಸಲು ಕ್ರಮ ಕೈಗೊಳ್ಳಲಾಗುವುದು.

ಜಿಲ್ಲಾಧಿಕಾರಿಗಳು ಹಾಗೂ ಅಧ್ಯಕ್ಷರು,  
ಜಿಲ್ಲಾ ಕಲ್ಲುಪುಡಿ ಘಟಕಗಳ ಲೈಸೆನ್ಸಿಂಗ್  
ಮತ್ತು ನಿಯಂತ್ರಣ ಪ್ರಾಧಿಕಾರ,  
ಬೆಂಗಳೂರು ಗ್ರಾಮಾಂತರ ಜಿಲ್ಲೆ.

## ಕರ್ನಾಟಕ ಸರ್ಕಾರ GOVERNMENT OF KARNATAKA

ಉಪ ಅರಣ್ಯ ಸಂರಕ್ಷಣಾಧಿಕಾರಿಯವರ  
ಕಛೇರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ  
Office of the Deputy Conservator of Forests,  
Shimoga Division, Shimoga.

Email ID: [dcf.shivamogga@gmail.com](mailto:dcf.shivamogga@gmail.com)



ಪ್ರಾದೇಶಿಕ ವಿಭಾಗ ಕಛೇರಿ  
ಡಿ.ಸಿ ಕಾಂಪೌಂಡ್, ಶಿವಮೊಗ್ಗ-577201  
Territorial Division Office,  
DC Compound, Shimoga-577201  
☎:08182-272210 FAX No: 08182-22565

ಸಂಖ್ಯೆ: ಎ3/71ಎ/ಟಿಟಿಹೆಚ್/ಸಿಆರ್-113/2018-19.

ದಿನಾಂಕ: 24-03-2022.

ಉಪಸ್ಥಿತರು	ಶ್ರೀ ಜಿ.ಯು. ಶಂಕರ್, ಕ.ಅ.ಸೇ; ಪ್ರಾಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ..
ಪಿರ್ಯಾದಿದಾರರು	ವಲಯ ಅರಣ್ಯಾಧಿಕಾರಿ, ತೀರ್ಥಹಳ್ಳಿ ವಲಯ, ತೀರ್ಥಹಳ್ಳಿ . (ಸರ್ಕಾರಿ ಅಭಿಯೋಜಕ ನಿರ್ದೇಶಕರು, ಶಿವಮೊಗ್ಗ)
ಬಾಧ್ಯತೆದಾರರು	ಶ್ರೀ ಆಯೋಬ್ ಖಾನ್ ಬಿನ್ ಗಫರ್ ಖಾನ್, ಮದರಿಪಾಳ್ಯ, ಊರಗಡೂರು, ಶಿವಮೊಗ್ಗಪಟ್ಟಣ. ಇವರ ಜಿ.ಪಿ.ಎ.ಹೋಲ್ಡರ್‌ರಾದ ಶ್ರೀ ಇಫ್ರಾನ್ ಬೇಗ್ ಬಿನ್ ಯಾಕೂಬ್ ಬೇಗ್, ಬಾಪೂಜೀ ನಗರ 3ನೇ ಕ್ರಾಸ್, ಶಿವಮೊಗ್ಗ ಪಟ್ಟಣ. (ಶ್ರೀ ಬಿ. ತೇಜಪ್ಪ ವಕೀಲರು, ಶಿವಮೊಗ್ಗ)

\*\*\*\*\*

### ಪ್ರಸ್ತಾವನೆ:-

ದಿನಾಂಕ: 05-01-2019 ರಂದು ವಾಹನ ಲಾರಿ ನೊಂದಣಿ ಸಂಖ್ಯೆ: ಕೆಎ-13-9477ರಲ್ಲಿ ಅಕೇಶಿಯಾ ನಾಟಾ ಅಕ್ರಮವಾಗಿ ಸಾಗಿಸುತ್ತಿರುವಾಗ ಮಲ್ಲೇಸರ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ಪತ್ತೆ ಹಚ್ಚಿ ಬರೆದ ಮಹಜರ್ ಈ ಕೆಳಗಿನಂತಿದೆ.

ದಿನಾಂಕ: 05-01-2019 ರಂದು ತೀರ್ಥಹಳ್ಳಿ ವಲಯದ ಮಲ್ಲೇಸರ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಯವರಿಗೆ ಬಂದ ಖಚಿತ ವರ್ತಮಾನದ ಮೇರೆಗೆ ತೀರ್ಥಹಳ್ಳಿ ತಾಲ್ಲೂಕು, ಅಗ್ರಹಾರ ಹೋಬಳಿ, ಮಲ್ಲೇಸರ ಕಿರು ಅರಣ್ಯ ಪ್ರದೇಶದಲ್ಲಿ ಕಾಯುತ್ತಿರುವಾಗ ರಾತ್ರಿ 7.50ರ ಸಮಯದಲ್ಲಿ ಹೊಸಕೊಪ್ಪ-ಶಂಕ್ರಹಳ್ಳಿ ಮುಖ್ಯರಸ್ತೆಯಲ್ಲಿ ಒಂದು ವಾಹನ ನಿಂತಿರುವುದು ಕಂಡು, ಹತ್ತಿರ ಹೋಗಿ ಬ್ಯಾಟರಿ ಬೆಳಕಿನ ಸಹಾಯದಿಂದ ಪರಿಶೀಲಿಸಲಾಗಿ ಲಾರಿ ನೊಂದಣಿ ಸಂಖ್ಯೆ: ಕೆಎ-13-9477ಆಗಿದ್ದು, ಲಾರಿಯ ಹಿಂಭಾಗದ ಬಾಡಿಯೊಳಗೆ ನೋಡಲಾಗಿ ಅಕೇಶಿಯಾ ನಾಟಾದ ತುಂಡುಗಳಿದ್ದು, ವಾಹನದ ಹತ್ತಿರ ಯಾರು ಇರಲಿಲ್ಲ. ವಾಹನದ ಚಾಲಕ ಬರಬಹುದೆಂದು ಮರೆಯಲ್ಲಿ ನಿಂತು ಕಾಯುತ್ತಿರುವಾಗ ರಾತ್ರಿ 8.20ರ ಸಮಯದಲ್ಲಿ ಇಬ್ಬರು ಆಸಾಮಿಗಳು ವಾಹನದ ಕಡೆ ನಡೆದುಕೊಂಡು ಬರುತ್ತಿರುವುದನ್ನು ನೋಡಿ, ಅವರನ್ನು ಸುತ್ತುವರಿದು ಹೆಸರು ವಿಚಾರಿಸಲಾಗಿ ಮೊದಲನೆ ಆಸಾಮಿ ತಾನು ವಾಹನದ ಚಾಲಕನೆಂದು ಇಫ್ರಾನ್ ಬೇಗ್ ಬಿನ್ ಯಾಕೂಬ್ ಬೇಗ್, 21ವರ್ಷ, ಲಷ್ಕರ್‌ಮೊಹಲ್ಲಾ, ಶಿವಮೊಗ್ಗ ಎಂದು ಎರಡನೆ ಆಸಾಮಿ ಬಿ.ಕೆ.ಸುಲೇಮಾನ್ ಬಿನ್ ಖಾದರ್ 41ವರ್ಷ, ಅಗ್ರಹಾರ ರೋಡ್‌ವಾಸಿ, ಕೋಣಂದೂರು ಗ್ರಾಮ, ತೀರ್ಥಹಳ್ಳಿ ತಾಲ್ಲೂಕು ಮರದ ವ್ಯಾಪಾರಿ ಎಂದು ತಿಳಿಸಿದನು. ವಾಹನದಲ್ಲಿರುವ ಮರದ ಬಗ್ಗೆ ವಿಚಾರಿಸಲಾಗಿ, ಹೊಸಕೊಪ್ಪ ಗ್ರಾಮವಾಸಿ ಈಶ್ವರ್ ಎಂಬುವವರ ಜಮೀನಿನಲ್ಲಿದ್ದ ಅಕೇಶಿಯಾ ಹೈಬ್ರಿಡ್ ಮರಗಳನ್ನು ಖರೀದಿಸಿ, ಕಡಿತಲೆ ಮಾಡಿ ಈ ಲಾರಿಯಲ್ಲಿ ತುಂಬಿಕೊಂಡು ಸಾಗಾಣಿಕೆ ಮಾಡುತ್ತಿರುವುದಾಗಿ ಎರಡನೆಯವನು ತಿಳಿಸಿದನು. ನಂತರ ಮೊದಲನೆ ಆಸಾಮಿಯನ್ನು ಮರ ಕಡಿತಲೆ ಮಾಡಿದ ಸ್ಥಳಕ್ಕೆ ಕರೆದುಕೊಂಡು ಬಂದು, ಘಟನಾ ಸ್ಥಳವನ್ನು ಗ್ರಾಮ ನಕಾಶೆ ಸಹಾಯದಿಂದ ಪರಿಶೀಲಿಸಲಾಗಿ ಸದರಿ ಪ್ರದೇಶವು ಹೊಸಕೊಪ್ಪ ಗ್ರಾಮದ ಸ.ನಂ.01ರ ಮಲ್ಲೇಸರ ಕಿರು ಅರಣ್ಯ ಪ್ರದೇಶವಾಗಿರುತ್ತದೆ ಹಾಗೂ ಹಳೆಯ ಒತ್ತುವರಿ ಪ್ರದೇಶವಾಗಿರುತ್ತದೆ. ಲಾರಿಯಲ್ಲಿದ್ದ ಅಕೇಶಿಯಾ ಹೈಬ್ರಿಡ್ ಮತ್ತು ಅಕೇಶಿಯಾ ಸ್ಪಿಂಂಗ್‌ವೆಲ್ ನಾಟಾಗಳನ್ನು ಕೆಳಗೆ ಇಳಿಸಿ ಅಳತೆ ಮಾಡಲಾಗಿ 25=3.511ಎಂ3, ಅಕೇಶಿಯಾ ಹೈಬ್ರಿಡ್ ಮತ್ತು ಅಕೇಶಿಯಾ ಸ್ಪಿಂಂಗ್‌ವೆಲ್ ಸೌದೆ 2.000ಎಂ3. ಅಕೇಶಿಯಾ ಪಲ್ಕುವುಡ್ 2.000ಎಂ3 ಪ್ರಮಾಣವಿದ್ದು, ಈ ನಾಟಾಗಳನ್ನು ಸಾಗಾಣಿಕೆ ಮಾಡಲು ರಹದಾರಿ ಇಲ್ಲದ ಕಾರಣ, ಇದು ಅಕ್ರಮ ಸಾಗಾಣಿಕೆ ಎಂದು ಪರಿಗಣಿಸಿ, ಆಸಾಮಿಗಳನ್ನು, ವಾಹನ ಮತ್ತು ಅರಣ್ಯ ಉತ್ಪನ್ನವನ್ನು ಪ್ರಥಮ ವರ್ತಮಾನ ವರೆದಿ, ಮಹಜರ್ ವರೆದಿ, ಜಪ್ತು ವರದಿಯೊಂದಿಗೆ ಇಲಾಖಾ ಪರ ಜಪ್ತು ಪಡಿಸಿಕೊಂಡು ಕರ್ನಾಟಕ

ಅರಣ್ಯ ಕಾಯಿದೆ 1963 ಸೆಕ್ಷನ್ 33, 62 ಮತ್ತು ಕರ್ನಾಟಕ ಅರಣ್ಯ ಕಾನೂನು 1969 ಉಪನಿಯಮ 25, 43, 144, 163ರ ಪ್ರಕಾರ ಅರಣ್ಯ ಮೊಕದ್ದಮೆ ಸಂಖ್ಯೆ: 113/2018-19 ದಿನಾಂಕ: 05-01-2019 ರಂದು ಮಲ್ಲೇಸರ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ದಾಖಲಿಸಿರುತ್ತಾರೆ. ನಂತರ ಆಸಾಮಿಗಳನ್ನು, ವಾಹನ ಮತ್ತು ಅರಣ್ಯ ಉತ್ಪನ್ನವನ್ನು ವಲಯ ಅರಣ್ಯಾಧಿಕಾರಿ, ತೀರ್ಥಹಳ್ಳಿ ವಲಯ ಇವರ ಸಮಕ್ಷಮ ಹಾರ್ವಡಿಸಿರುತ್ತಾರೆ. ನಂತರ ವಲಯ ಅರಣ್ಯಾಧಿಕಾರಿ ತೀರ್ಥಹಳ್ಳಿ ವಲಯ ಇವರು ಸಂಬಾಧಪಟ್ಟ ದಾಖಲಾತಿಗಳೊಂದಿಗೆ ವಾಹನವನ್ನು ಈ ನ್ಯಾಯಾಲಯಕ್ಕೆ ಹಾರ್ವಡಿಸಿರುತ್ತಾರೆ. ನಂತರ ಈ ವಾಹನವನ್ನು ಸುರಕ್ಷತೆಗಾಗಿ ವಲಯ ಅರಣ್ಯಾಧಿಕಾರಿ, ತೀರ್ಥಹಳ್ಳಿ ವಲಯ ಇವರ ಸುಪರ್ದಿಗೆ ಕೊಡಲು ಈ ನ್ಯಾಯಾಲಯದಿಂದ ಆದೇಶ ಮಾಡಲಾಗಿದೆ.

ಈ ವಾಹನದ 'ಬಿ' ಎಕ್ಸ್‌ಟ್ರಾಕ್ಟರ್‌ಯನ್ನು ಈ ನ್ಯಾಯಾಲಯಕ್ಕೆ ಒದಗಿಸಲು ಈ ನ್ಯಾಯಾಲಯದಿಂದ ದಿನಾಂಕ: 23-10-2019ರಂದು ಸಾರಿಗೆ ಅಧಿಕಾರಿ, ಹಾಸನ ಇವರಿಗೆ ಪತ್ರ ವ್ಯವಹಾರ ಮಾಡಿದಾಗ ಸದರಿಯವರು ಲಾರಿಯ ಸಿ.ಸಿ.ಯನ್ನು ಸಾರಿಗೆ ಅಧಿಕಾರಿ ಶಿವಮೊಗ್ಗ ಇವರಿಗೆ ವರ್ಗಾಯಿಸಿರುವುದಾಗಿ ತಿಳಿಸಿರುತ್ತಾರೆ. ವಾಹನ ಮಾಲೀಕರ ಜಿ.ಪಿ.ಎ.ಹೋಲ್ವಾರ್ಡ್ ಶ್ರೀ ಇರ್ಫಾನ್ ಬೇಗ್ ಬಿನ್ ಯಕೂಬ್ ಬೇಗ್, 21 ವರ್ಷ, ಭಾವೂಜಿ ನಗರ 3ನೇ ಕ್ರಾಸ್, ಶಿವಮೊಗ್ಗ ಪಟ್ಟಣ ಇವರು ದಿ27-11-2019ರಂದು ಈ ಪ್ರಕರಣವನ್ನು ದಂಡ ವಿಧಿಸಿ ಇಲಾಖಾ ಮುಖಾಂತರ ಇತ್ಯರ್ಥ ಪಡಿಸಿ ಈ ವಾಹನ ಬಿಡಗಡೆ ಮಾಡಲು ಕೋರಿದ ಅರ್ಜಿಯ ಜೊತೆಯಲ್ಲಿ ಈ ವಾಹನದ 'ಬಿ' ಎಕ್ಸ್‌ಟ್ರಾಕ್ಟರ್‌ಯನ್ನು ಲಗತ್ತಿಸಿರುತ್ತಾರೆ. ಅದರಲ್ಲಿ ನೊಂದಣಿ ವಾಹನ ಮಾಲೀಕರ ಹೆಸರು ಶ್ರೀ ಆಯೂಬ್ ಖಾನ್ ಬಿನ್ ಗಫರ್ ಖಾನ್, 40 ವರ್ಷ, ಮನೆ ನಂಬರ್ 60, ಮದರಿಪಾಳ್ಯ, ಊರುಗಡೂರು, ಶಿವಮೊಗ್ಗ ಪಟ್ಟಣ ಎಂದು ನಮೂದಾಗಿರುತ್ತದೆ.

ವಾಹನ ಮಾಲೀಕರ ಜಿ.ಪಿ.ಎ.ಹೋಲ್ವಾರ್ಡ್ ಶ್ರೀ ಇರ್ಫಾನ್ ಬೇಗ್ ಬಿನ್ ಯಕೂಬ್ ಬೇಗ್, 21ವರ್ಷ, ಭಾವೂಜಿ ನಗರ 3ನೇ ಕ್ರಾಸ್, ಶಿವಮೊಗ್ಗ ಪಟ್ಟಣ ಇವರು ವಕೀಲರ ಮುಖಾಂತರ ದಿನಾಂಕ:27-11-2019ರಂದು ಈ ಪ್ರಕರಣವನ್ನು ದಂಡ ವಿಧಿಸಿ ಇಲಾಖಾ ಮುಖಾಂತರ ಕಾಂಪೌಂಡ್ ಮೂಲಕ ಇತ್ಯರ್ಥ ಪಡಿಸಿ ಈ ವಾಹನ ಬಿಡಗಡೆ ಮಾಡಲು ಈ ಕೆಳಗಿನಂತೆ ಕೋರಿರುತ್ತಾರೆ.

- 1) ಬಾಧ್ಯತೆದಾರರು ಜಪ್ತಾದ ಲಾರಿ ನೊಂದಣಿ ಸಂಖ್ಯೆ: ಕೆಎ-13-9477ರ ವಾಹನದ ನೊಂದಾಯಿತ ಅರ್.ಸಿ. ಮಾಲೀಕರೆಂದು,
- 2) ಬಾಧ್ಯತೆದಾರರು ಈ ವಾಹನದಿಂದ ಬರುವ ಬಾಡಿಗೆಯಿಂದ ಕುಟುಂಬದ ಜೀವನ ನಡೆಸಬೇಕೆಂದು,
- 3) ಬಾಧ್ಯತೆದಾರರ ವಾಹನವನ್ನು ತೆರೆದ ಜಾಗದಲ್ಲಿ ಹಾಗೆಯೇ ಇಟ್ಟರೆ ಹಾಳಾಗುತ್ತದೆಂದು, ಇದರಿಂದ ಬಾಧ್ಯತೆದಾರರಿಗೆ ನಷ್ಟವಾಗುತ್ತದೆಂದು,

ಬಾಧ್ಯತೆದಾರರಿಗೆ ಘನ ನ್ಯಾಯಾಲಯ ಈ ವಾಹನಕ್ಕೆ ದಂಡ ವಿಧಿಸಿ ಇಲಾಖಾ ಮುಖಾಂತರ ಇತ್ಯರ್ಥ ಪಡಿಸಿ ಈ ವಾಹನವನ್ನು ಬಿಡಗಡೆ ಮಾಡಲು ಕೋರಿರುತ್ತಾರೆ.

ವಾಹನದ ಮಾಲೀಕರು ಈ ಪ್ರಕರಣವನ್ನು ದಂಡ ವಿಧಿಸಿ ಇಲಾಖಾ ಮುಖಾಂತರ ಇತ್ಯರ್ಥ ಪಡಿಸಿ ಈ ವಾಹನ ಬಿಡಗಡೆ ಮಾಡಲು ಕೋರಿದ ಅರ್ಜಿಗೆ ಸಹಾಯಕ ಅಭಿಯೋಜಕ ನಿರ್ದೇಶಕರು ಈ ಕೆಳಗಿನಂತೆ ತಕರಾರು ಸಲ್ಲಿಸಿರುತ್ತಾರೆ.

- 1) ಈ ಪ್ರಕರಣದಲ್ಲಿ ಅರ್ಜಿದಾರರು ಹೊಸಕೊಪ್ಪ ಗ್ರಾಮದ ಸರ್ವೆ ನಂಬರ್-01ರ ಮಲ್ಲೇಸರ ಕಿರು ಅರಣ್ಯ ಪ್ರದೇಶದಲ್ಲಿ ಅಕೇಶಿಯಾ ಮರಗಳನ್ನು ಅಕ್ರಮವಾಗಿ ಕಡಿತಲೆಮಾಡಿ ಲಾರಿ ನೊಂದಣಿ ಸಂಖ್ಯೆ: ಕೆಎ-13-9477ರಲ್ಲಿ ಸಾಗಾಣಿಕೆ ಮಾಡಿದ ಬಗ್ಗೆ ಪರಾಧಿಯು ದಾಳಿಮಾಡಿ ವಾಹನದೊಂದಿಗೆ ಅಮಾನತ್ತು ಪಡಿಸಿರುತ್ತಾರೆಂದು.
- 2) ಈ ಪ್ರಕರಣದಲ್ಲಿ ಅರ್ಜಿದಾರರ ಜಿ.ಪಿ.ಎ.ಹೋಲ್ವಾರ್ಡ್‌ರಾಗಿದ್ದು ಮಾಲೀಕರು ಈ ಪ್ರಕರಣದ ಆರೋಪಿತರಲ್ಲಿ ಒಬ್ಬರಾಗಿರುತ್ತಾರೆಂದು, ವಾಹನ ಮಾಲೀಕರು ಅಕ್ರಮ ಸಾಗಾಣಿಕೆಯಲ್ಲಿ ಸ್ವತಃ ಭಾಗಿಯಾಗಿರುವುದು ಮೇಲ್ನೋಟಕ್ಕೆ ಸಾಬೀತಾಗಿದೆ ಎಂದು,
- 3) ಫಿರ್ಯಾದಿ ಅಧಿಕಾರಿಯು ಆರೋಪಿಯ ಮೇಲೆ ಕಲಂ 33, 62, ಕ.ಅ.ಕಾಯ್ದೆ 1963 ಮತ್ತು ನಿಯಮ 25, 43 ಕ.ಅ.ನಿಯಮ 1969 ರಿತ್ಯಾ ಅಪರಾಧವೆಸಗಿರುವುದು ಮೇಲ್ನೋಟಕ್ಕೆ ಕಂಡುಬಂದಿರುತ್ತದೆಂದು,
- 4) ಪ್ರಸ್ತುತ ವಾಹನದ ಮಾಲೀಕರಾದ ಅರ್ಜಿದಾರರು ತಮ್ಮ ತಪ್ಪನ್ನು ಒಪ್ಪಿಕೊಂಡು ದಂಡ ಪಾವತಿ ಮಾಡಿ ವಾಹನ ಬಿಡುಗಡೆಗೆ ಕೋರಿರುವ ಅರ್ಜಿಯನ್ನು ಸರ್ಕಾರಕ್ಕೆ ಧಕ್ಕೆಯುಂಟಾಗದ ರೀತಿಯಲ್ಲಿ ದಂಡ ಪಾವತಿಮಾಡಿ ಅರ್ಜಿಯನ್ನು ಪರಿಗಣಿಸಬಹುದೆಂದು ವಿನಂತಿಸಿರುತ್ತಾರೆ.

ಈ ಪ್ರಕರಣದಲ್ಲಿ ಸಹಾಯಕ ಕಿರಿಯ ಅಭಿಯೋಜಕ ನಿರ್ದೇಶಕರು ಮತ್ತು ವಾಹನ ಮಾಲೀಕರ ಪರ ವಕೀಲರು ವಾದ ಮಂಡಿಸಿರುತ್ತಾರೆ.

ಈ ಪ್ರಕರಣದ ವಿಚಾರಣಾ ವರದಿ ಹಾಗೂ ವಾಹನ ನೋಂದಣಿ ವಿವರವನ್ನು ತರಿಸಿಕೊಂಡು ಅಭಿಯೋಜಕರ ಮತ್ತು ವಾಹನ ಮಾಲೀಕರ ಪರ ವಕೀಲರ ವಾದವನ್ನು ಕೇಳಿ, ಲಭ್ಯವಿದ್ದ ವಿಷಯ ಸಾಮಗ್ರಿಗಳ ತಳಹದಿಯ ಮೇಲೆ ಗಮನಿಸಿ ಪರಿಗಣಿಸಬೇಕಾದ ಅಂಶವು ಈ ಕೆಳಗಿನಂತಿದೆ.

ವಾಹನದ ಮಾಲೀಕರು ಈ ಪ್ರಕರಣವನ್ನು ದಂಡ ವಿಧಿಸಿ ಇಲಾಖಾ ಮುಖಾಂತರ ಇತ್ಯರ್ಥ ಪಡಿಸಿ ಈ ವಾಹನವನ್ನು ಬಿಡುಗಡೆ ಮಾಡಲು ಕೋರಿ ಈ ನ್ಯಾಯಾಲಯಕ್ಕೆ ಸಲ್ಲಿಸಿದ ಅರ್ಜಿಯನ್ನು ತಿರಸ್ಕರಿಸಬೇಕೆ ಅಥವಾ ಅಂಗೀಕರಿಸಬೇಕೆ?

ಈ ಮೇಲಿನ ಅಂಶಕ್ಕೆ ಈ ಕೆಳಗಿನಂತೆ ಉತ್ತರಿಸಿದೆ.

ಸದರಿ ಅರ್ಜಿಯನ್ನು ತಿರಸ್ಕರಿಸಲಾಗಿದೆ. ಅದಕ್ಕೆ ಕಾರಣ, ಈ ಪ್ರಕರಣವನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರಡಿ ವಿಚಾರಣೆ ನಡೆಸಬೇಕಾಗಿರುವುದರಿಂದ, ಈ ಪ್ರಕರಣವನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 79ರಡಿ ದಂಡ ವಿಧಿಸಿ ಇಲಾಖಾ ಮುಖಾಂತರ ಇತ್ಯರ್ಥ ಪಡಿಸಲು ವಾಹನ ಮಾಲೀಕರು ಕೋರಿದ ಅರ್ಜಿಯನ್ನು ಪರಿಗಣಿಸಲು ಕಾನೂನಿನಲ್ಲಿ ಅವಕಾಶ ಇರುವುದಿಲ್ಲ, ಆದ್ದರಿಂದ ಈ ಕೆಳಗಿನಂತೆ ಆದೇಶಿಸಿದ್ದೇನೆ.

### ಆದೇಶ

ಮೇಲಿನ ಕಾರಣಗಳನ್ನು ಆಧರಿಸಿ ಈ ಮೊಕದ್ದಮೆಯಲ್ಲಿ ಜಪ್ತಾದ ವಾಹನ ಲಾರಿ ನೋಂದಣಿ ಸಂಖ್ಯೆ: ಕಎ-13-9477ನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 79ರಡಿ ದಂಡ ವಿಧಿಸಿ ಇಲಾಖಾ ಮುಖಾಂತರ ಇತ್ಯರ್ಥ ಪಡಿಸಿ ವಾಹನ ಬಿಡುಗಡೆ ಮಾಡಲು ಕೋರಿ ಈ ನ್ಯಾಯಾಲಯಕ್ಕೆ ಸಲ್ಲಿಸಿದ ವಾಹನ ಮಾಲೀಕರ ಅರ್ಜಿಯನ್ನು ತಿರಸ್ಕರಿಸಿದೆ. ಈ ಆದೇಶವನ್ನು ಹೇಳಿ ಬರೆಯಿಸಿ ಗಣಕ ಯಂತ್ರದಲ್ಲಿ ಮುದ್ರಿಸಿ ದಿನಾಂಕ: 24-03-2022 ರಂದು ನನ್ನ ಸಹಿ ಹಾಗೂ ಮೊಹರಿನೊಂದಿಗೆ ತೆರೆದ ನ್ಯಾಯಾಲಯದಲ್ಲಿ ಹೊರಡಿಸಿದ್ದೇನೆ. ಈ ಆದೇಶವು ಹೊರಡಿಸಿದ ದಿನಾಂಕದಿಂದ (30) ಮೊವತ್ತು ದಿನಗಳವರೆಗೆ ಮೇಲ್ಮನವಿ ಸಲ್ಲಿಸಲು ಅವಕಾಶವಿರುತ್ತದೆ.

(ಜಿ.ಯು. ಶಂಕರ್, ಕ.ಅ.ಸೇ)  
ಪ್ರಾಧಿಕೃತ ಅಧಿಕಾರಿ ಹಾಗೂ  
ಉಪ ಅರಣ್ಯ ಸಂರಕ್ಷಣಾಧಿಕಾರಿ,  
ಶಿವಮೊಗ್ಗ ವಿಭಾಗ, ಶಿವಮೊಗ್ಗ.

PR-417

### ಕರ್ನಾಟಕ ಸರ್ಕಾರ GOVERNMENT OF KARNATAKA

ಉಪ ಅರಣ್ಯ ಸಂರಕ್ಷಣಾಧಿಕಾರಿಯವರ  
ಕಛೇರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ  
Office of the Deputy Conservator of Forests,  
Shimoga Division, Shimoga.  
Email ID: dcf.shivamogga@gmail.com



ಪ್ರಾದೇಶಿಕ ವಿಭಾಗ ಕಛೇರಿ  
ಡಿ.ಸಿ ಕಾಂಪೌಂಡ್, ಶಿವಮೊಗ್ಗ-577201  
Territorial Division Office,  
DC Compound, Shimoga-577201  
☎:08182-272210 FAX No: 08182-22565

ಸಂಖ್ಯೆ: ಎ3/71ಎ/ಆರ್.ಪಿ.ಟಿ/ಸಿಆರ್-83/2018-19.

ದಿನಾಂಕ: 24-03-2022.

ಉಪಸ್ಥಿತರು	ಶ್ರೀ ಜಿ.ಯು. ಶಂಕರ್, ಕ.ಅ.ಸೇ; ಪ್ರಾಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ..
ಪಿರ್ಯಾದಿದಾರರು	ವಲಯ ಅರಣ್ಯಾಧಿಕಾರಿ, ರಿಪ್ಲನ್‌ಪೇಟೆ ವಲಯ, ಅರಸೀಕೆರೆ. (ಸರ್ಕಾರಿ ಅಭಿಯೋಜಕ ನಿರ್ದೇಶಕರು, ಶಿವಮೊಗ್ಗ)
ಬಾಧ್ಯತೆದಾರರು	ಶ್ರೀ ಶೇಕ್ ಅಬ್ದುಲ್ ಸಾದಿಕ್, ಬಿನ್ ಅಬ್ದುಲ್ ಸಮದ್, ಹೊಸನಗರ ರಸ್ತೆ, ಗವಟೂರು, ಹೊಸನಗರ ತಾಲ್ಲೂಕು.

\*\*\*\*\*

**ಪ್ರಸ್ತಾವನೆ:-**

ದಿನಾಂಕ: 27-06-2018 ರಂದು ಅಶೋಕ್ ಲೈಲ್ಯಾಂಡ್ ಲಾರಿ ನೊಂದಣಿ ಸಂಖ್ಯೆ: ಕೆಎ-02-ಎಎ-1999ರಲ್ಲಿ ಅಕೇಶಿಯಾ ನಾಟಾ ಅಕ್ರಮವಾಗಿ ಸಾಗಿಸುತ್ತಿರುವಾಗ ಗರ್ತಿಕರೆ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ಪತ್ತೆ ಹಚ್ಚಿ ಬರೆದ ಮಹಜರ್ ಈ ಕೆಳಗಿನಂತಿದೆ.

ದಿನಾಂಕ: 27-06-2018 ರಂದು ರಿಪ್ಲನ್‌ಪೇಟೆ ವಲಯ ಅರಸಾಳಿನ ಗರ್ತಿಕರೆ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಯವರು ಇಲಾಖಾ ವಾಹನದಲ್ಲಿ ಹುಂಚದಕಟ್ಟೆ ಗ್ರಾಮದ ಸರ್ವೆ ನಂಬರ್ 18ರ ಹುಂಚದಕಟ್ಟೆ ಮೀಸಲು ಅರಣ್ಯದ ಅಕೇಶಿಯಾ ನೆಡುತೋಪಿನ ಪಕ್ಕದ ಗರ್ತಿಕರೆಯಿಂದ ಶಾಂತಪುರಕ್ಕೆ ಹೋಗುವ ರಸ್ತೆಯಲ್ಲಿ ಬರುವ ವಾಹನಗಳನ್ನು ತಡೆದು ಪರಿಶೀಲಿಸುತ್ತಿರುವಾಗ ಒಂದು ವಾಹನ ಬರುತ್ತಿದ್ದು, ಅದನ್ನು ಬ್ಯಾಟರಿ ಬೆಳಕಿನ ಸಹಾಯದಿಂದ ನಿಲ್ಲಿಸಲು ಸೂಚನೆ ನೀಡಿದಾಗ, ದೂರದಿಂದಲೇ ಅದರಲ್ಲಿದ್ದ ಮೂರು ಜನ ಆಸಾಮಿಗಳು ಇಲಾಖೆಯವರನ್ನು ನೋಡಿ ವಾಹನವನ್ನು ಸ್ವಲ್ಪ ದೂರದಲ್ಲಿ ನಿಲ್ಲಿಸಿ ಓಡಲಾರಂಭಿಸಿದರು, ಓಡಿ ಹೋದ ಆಸಾಮಿಗಳನ್ನು ಬೆನ್ನಟ್ಟಿ ಇಬ್ಬರನ್ನು ಹಿಡಿಯಲು ಯಶಸ್ವಿಯಾದರು, ಒಬ್ಬನು ಕೈಗೆ ಸಿಗದೆ ಕತ್ತಲೆಯಲ್ಲಿ ಪರಾರಿಯಾದನು. ಹಿಡಿದ ಆಸಾಮಿಯಗಳನ್ನು ನಿಲ್ಲಿಸಿದ ವಾಹನದ ಹತ್ತಿರ ಕರೆತಂದು ವಾಹನವನ್ನು ಪರಿಶೀಲಿಸಲಾಗಿ ಅಶೋಕ್ ಲೈಲ್ಯಾಂಡ್ ಲಾರಿ ನೊಂದಣಿ ಸಂಖ್ಯೆ: ಕೆಎ-02-ಎಎ-1999 ಆಗಿದ್ದು, ಈ ಲಾರಿಯ ಬಾಡಿಯೊಳಗೆ ಪರಿಶೀಲಿಸಲಾಗಿ ಅಕೇಶಿಯಾ ಮರದ ನಾಟಾಗಳಿರುವುದು ಕಂಡುಬಂದಿತು, ಈ ನಾಟಾಗಳ ತುದಿಬುಡದಲ್ಲಿ ಇಲಾಖಾ ಛಾಪದ ಗುರುತಿರಲಿಲ್ಲ, ಈ ನಾಟಾಗಳನ್ನು ಅಳತೆ ಮಾಡಲಾಗಿ ಸದರಿ ನಾಟಾಗಳ ಒಟ್ಟು ಅಳತೆ 74=5.151ಎಂ3 ಪ್ರಮಾಣವಿದ್ದು, ಈ ಬಗ್ಗೆ ಸಿಕ್ಕ ಆಸಾಮಿಗಳನ್ನು ವಿಚಾರಿಸಲಾಗಿ ಅಕೇಶಿಯ ನೆಡುತೋಪಿನಲ್ಲಿ ಕಡಿದು ವಾಹನಕ್ಕೆ ತುಂಬುತ್ತಿದ್ದೆವೆ ಎಂದು, ಆಸಾಮಿಗಳ ಹೆಸರು 1) ಶೇಖ್ ಅಬ್ದುಲ್ ಸಾದಿಕ್ ಬಿನ್ ಅಬ್ದುಲ್ ಸಮದ್, 55 ವರ್ಷ, ಹೊಸನಗರ ರಸ್ತೆ, ಗವಟೂರು, ಹೊಸನಗರ ತಾಲ್ಲೂಕು 2) ವಿಶ್ವನಾಥ್ ಬಿನ್ ಚನ್ನಯ್ಯ, 25 ವರ್ಷ, ನಿಟ್ಟೂರು ವಾಸಿ, ಹುಂಚದ ಕಟ್ಟೆ ಗ್ರಾಮ, ಹೊಸನಗರ ತಾಲ್ಲೂಕು ಎಂದು ಮತ್ತು ಓಡಿ ಹೋದವನ ಹೆಸರು ಮುನೀರ್ ಬಿನ್ ಮಹ್ಮದ್ ಸಾಬ್, 38 ವರ್ಷ, ಎಣ್ಣೆನೊಡ್ಲು, ಗರ್ತಿಕರೆ ಗ್ರಾಮ, ಹೊಸನಗರ ತಾಲ್ಲೂಕು ಎಂದು ಈ ನಾಟಾಗಳ ಸಾಣಾಣಿಕೆ ಮಾಡಲು ಇಲಾಖಾ ರಹದಾರಿ ಇಲ್ಲವೆಂದು ತಿಳಿಸಿದರು. ಆದುದರಿಂದ ಈ ನಾಟಾಗಳನ್ನು ಅಕ್ರಮವಾಗಿ ವಾಹನದಲ್ಲಿ ಸಾಗಿಸುತ್ತಿರುವುದೆಂದು ಪರಿಗಣಿಸಲಾಯಿತು. ನಂತರ ವಾಹನ, ಅರಣ್ಯ ಉತ್ಪನ್ನ ಮತ್ತು ಆಸಾಮಿಗಳನ್ನು ಪ್ರಥಮ ವರ್ತಮಾನ ವರದಿ, ಮಹಜರ್ ವರದಿ, ಜಪ್ತು ವರದಿಯೊಂದಿಗೆ ಇಲಾಖಾ ಪರ ವಶಪಡಿಸಿಕೊಂಡು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 24(ಇ), 62, 71(ಎ), 80 ಮತ್ತು ಕರ್ನಾಟಕ ಅರಣ್ಯ ಕಾನೂನು 1969 ಉಪನಿಯಮ 144, 165ರ ಪ್ರಕಾರ ಅರಣ್ಯ ಮೊಕದ್ದಮೆ ಸಂಖ್ಯೆ: 11/2018-19, ದಿನಾಂಕ:27-06-2018 ರಂದು ಗರ್ತಿಕರೆ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ದಾಖಲಿಸಿರುತ್ತಾರೆ. ನಂತರ ವಾಹನ ಮತ್ತು ಅರಣ್ಯ ಉತ್ಪನ್ನ ಮತ್ತು ಆಸಾಮಿಗಳನ್ನು ವಲಯ ಅರಣ್ಯಾಧಿಕಾರಿ, ರಿಪ್ಲನ್‌ಪೇಟೆ ವಲಯ ಅರಸಾಳು ಇವರ ಸಮಕ್ಷಮ ಹಾರ್ಪಡಿಸಿರುತ್ತಾರೆ.

ನಂತರ ವಲಯ ಅರಣ್ಯಾಧಿಕಾರಿ, ರಿಪ್ಲನ್‌ಪೇಟೆ ವಲಯ ಅರಸಾಳು ಇವರು ಆಸಾಮಿಗಳನ್ನು ನ್ಯಾಯಾಲಯಕ್ಕೆ ಒಪ್ಪಿಸಿ, ನಂತರ ದಾಖಲಾತಿಗಳೊಂದಿಗೆ ವಾಹನವನ್ನು ಈ ನ್ಯಾಯಾಲಯಕ್ಕೆ ಹಾರ್ಪಡಿಸಿರುತ್ತಾರೆ. ನಂತರ ಈ ವಾಹನವನ್ನು ಸುರಕ್ಷತೆಗಾಗಿ ವಲಯ ಅರಣ್ಯಾಧಿಕಾರಿ, ರಿಪ್ಲನ್‌ಪೇಟೆ ವಲಯ ಅರಸಾಳು ಇವರ ಸುಪರ್ದಿಗೆ ಕೊಡಲು ಈ ನ್ಯಾಯಾಲಯದಿಂದ ಆದೇಶ ಮಾಡಲಾಗಿದೆ. ನಂತರ ವಲಯ ಅರಣ್ಯಾಧಿಕಾರಿ, ರಿಪ್ಲನ್‌ಪೇಟೆ ವಲಯ ಅರಸಾಳು ಇವರು ಈ ಪ್ರಕರಣದಲ್ಲಿ ಸಂಪೂರ್ಣ ತನಿಕೆ ನಡೆಸಿ ವಿಚಾರಣಾ ವರದಿ ಸಲ್ಲಿಸಿ ಆಸಾಮಿಗಳ ವಿರುದ್ಧ ನ್ಯಾಯಾಲಯಕ್ಕೆ ದೋಷಾರೋಪಣ ಪಟ್ಟಿ ಸಲ್ಲಿಸಲು ಅನುಮತಿ ಕೋರಿರುತ್ತಾರೆ. ಇವರ ವರದಿಯಂತೆ ಆಸಾಮಿಗಳ ವಿರುದ್ಧ ನ್ಯಾಯಾಲಯಕ್ಕೆ ದೋಷಾರೋಪಣ ಪಟ್ಟಿ ಸಲ್ಲಿಸಲು ಅನುಮತಿ ನೀಡಲಾಗಿದೆ.

ನಂತರ ಶ್ರೀ ಶೇಖ್ ಅಬ್ದುಲ್ ಸಾದಿಕ್, ಬಿನ್ ಅಬ್ದುಲ್ ಸಮದ್, ಹೊಸನಗರ ರಸ್ತೆ, ಗವಟೂರು,

ಹೊಸನಗರ ತಾಲ್ಲೂಕು ಇವರು ದಿನಾಂಕ: 28-02-2019ರಂದು ಈ ನ್ಯಾಯಾಲಯಕ್ಕೆ ಕ್ಲಮ್ ಅರ್ಜಿ ಸಲ್ಲಿಸಿ ವಾಹನ ಮಧ್ಯಂತರ ಅವಧಿಗೆ ಬಿಟ್ಟುಕೊಡಲು ಕೋರಿರುತ್ತಾರೆ. ವಾಹನ ಮಾಲೀಕರ ಕೋರಿಕೆಯ ಅರ್ಜಿಯನ್ನು ದಿನಾಂಕ:11-04-2019ರಂದು ತಿರಸ್ಕರಿಸಿ ಈ ನ್ಯಾಯಾಲಯದಿಂದ ಆದೇಶವಾಗಿದೆ.

ಪ್ರಾಸಿಕ್ಯೂಷನ್ ಸಾಕ್ಷಿ 1:-ಶ್ರೀ ಜಿ.ಹನುಮಂತಯ್ಯ, ವಲಯ ಅರಣ್ಯಾಧಿಕಾರಿ, ಅರಸೀಕೆರೆ ವಲಯ ಇವರನ್ನು ದಿನಾಂಕ: 30-01-2020 ರಂದು ಕರೆಸಿ ಸತ್ಯ ಪ್ರತಿಜ್ಞೆ ಭೋದಿಸಲಾಯಿತು. ಮುಖ್ಯ ವಿಚಾರಣೆಯಲ್ಲಿ "ನಾನು 2017 ರಿಂದ 2018ರ ವರೆಗೆ ರಿಪ್ಲನ್ ಪೇಟೆ ವಲಯದಲ್ಲಿ ವಲಯ ಅರಣ್ಯಾಧಿಕಾರಿಯಾಗಿ ಕಾರ್ಯ ನಿರ್ವಹಿಸಿರುತ್ತೇನೆ. ದಿನಾಂಕ:27-06-2018ರಂದು ಗರ್ತಿಕರ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ಶ್ರೀ ನರೇಂದ್ರಕುಮರ್ ಮತ್ತು ಸಿಬ್ಬಂದಿಗಳು ಈ ಪ್ರಕರಣದಲ್ಲಿ ಅಮಾನತ್ತು ಪಡಿಸಿದ ಅಕ್ರೇಶಿಯ 74 ನಾಟಾ ಮತ್ತು ವಾಹನ ನೊಂದಣಿ ಸಂಖ್ಯೆ: ಕೆಎ-19-ಎಎ-1999 ಅಶೋಕ್ ಲೈಲ್ಯಾಂಡ್ ಲಾರಿಯನ್ನು ಅರಣ್ಯ ತಕ್ಷೀರು ಸಂಖ್ಯೆ:11/18-19ರ ದಾಖಲೆಗಳನ್ನು ಪರಿಶೀಲನೆ ಮಾಡಿ ವಾಹನದ ಮಾಲೀಕರ ಬಗ್ಗೆ ವಿಚಾರಣೆ ಮಾಡಲಾಗಿ ಈ ಪ್ರಕರಣದ ಅರ್ಜಿದಾರರ ಈ ವಾಹನದ ಮಾಲೀಕರಾಗಿದ್ದು, ಅಲ್ಲದೇ ಈ ಪ್ರಕರಣ ಪತ್ತೆಹಚ್ಚುವಾಗ ಕೃತ್ಯ ನಡೆದ ಸ್ಥಳದಲ್ಲಿ ಈ ವಾಹನದ ಮಾಲೀಕರನ್ನು ವಶಕ್ಕೆ ಪಡೆದು ಅವರ ಮೇಲೆ ಮತ್ತು ಈ ಪ್ರಕರಣದಲ್ಲಿ ಬಳಸಲಾದ ವಾಹನದ ಮೇಲು ಕೇಸು ದಾಖಲಿಸಲಾಗಿದೆ. ಈ ವಾಹನದ ಮಾಲೀಕರು ತನ್ನ ಸ್ವ ಇಚ್ಛೆ ಹೇಳಿಕೆಯಲ್ಲಿ ಜಪ್ತಾದ 74 ಅಕ್ರೇಶಿಯ ತುಂಡುಗಳನ್ನು ಅರಣ್ಯ ಪ್ರದೇಶದಿಂದ ಕಡಿತಲೆ ಮಾಡಿ ಸಾಗಾಣಿಕೆ ಮಾಡಿರುವುದೆಂದು ಒಪ್ಪಿಕೊಂಡಿರುತ್ತಾರೆ. ಈ ಪ್ರಕರಣದಲ್ಲಿ ಜಪ್ತಾದ ಲಾರಿಯನ್ನು ನೋಡಿದರೆ ಗುರುತಿಸುತ್ತೇನೆ. ಅದು ಅರಸೀಕೆರೆ ವಲಯ ಕಛೇರಿಯ ಮುಂದೆ ನಿಲ್ಲಿಸಿದ್ದು ಅದನ್ನು ಮುದ್ದೆ ಮಾಲು-1 ಎಂದು ಗುರುತಿಸಲಾಯಿತು. ಈ ನ್ಯಾಯಾಲಯಕ್ಕೆ ಸಲ್ಲಿಸಿದ ವಿಚಾರಣಾ ವರದಿಯನ್ನು ನಿ.ಪಿ.-4 ಎಂದು ಗುರುತಿಸಲಾಯಿತು."

ಈ ದಿನಾಂಕದಂದು ಡಿಫೆನ್ಸ್ ಕಡೆಯವರು ಗೈರು ಹಾಜರಾಗಿದ್ದರಿಂದ ಪಾಟಿ ಸವಾಲಿಗೆ ಸಮಯ ಅವಕಾಶ ನೀಡಲಾಯಿತು. ಪಾಟಿ ಸವಾಲ್ಗೆ ಸಾಕ್ಷಿಯನ್ನು ದಿ:24-02-2022 ರಂದು ಪುನ: ಕರೆಸಿ ಸತ್ಯ ಪ್ರತಿಜ್ಞೆ ಭೋದಿಸಲಾಯಿತು. ಆದರೆ ನಾನು ಈ ಪ್ರಕರಣದಲ್ಲಿ ವಕೀಲರನ್ನು ನೇಮಿಸಿಲ್ಲ ಹಾಗೂ ಪಾಟಿ ಸವಾಲು ಮಾಡುವುದಿಲ್ಲವೆಂದು ವಾಹನ ಮಾಲೀಕರು ತಿಳಿಸಿದರು.

ಸಹಾಯಕ ಅಭಿಯೋಜಕ ನಿರ್ದೇಶಕರು ವಾದ ಮಂಡಿಸಿರುತ್ತಾರೆ.

ಈ ಪ್ರಕರಣದಲ್ಲಿ ವಾಸ್ತವಾಂಶ ಮತ್ತು ಕಾನೂನಿನ ವಸ್ತು ಸ್ಥಿತಿ ಹಾಗೂ ಲಭ್ಯವಿದ್ದ ವಿಷಯ ಸಾಮಗ್ರಿಗಳ ತಳಹದಿಯ ಮೇಲೆ ಗಮನಿಸಿ ಪರಿಗಣಿಸಬೇಕಾದ ಅಂಶಗಳು ಈ ಕೆಳಗಿನಂತಿದೆ.

1. ಈ ಪ್ರಕರಣವನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರ ಅಡಿ ವಿಚಾರಣೆಗೆ ಒಳಪಡಿಸಬಹುದೇ?

2. ಅರ್.ಸಿ. ಮಾಲೀಕರು ಹಾಗೂ ಅರ್ಜಿದಾರರು ಅಶೋಕ್ ಲೈಲ್ಯಾಂಡ್ ನೊಂದಣಿ ಸಂಖ್ಯೆ: ಕೆಎ-02-

ಎಎ-1999ರಲ್ಲಿ 74 ಅಕ್ರೇಶಿಯಾ ಜಾತಿಯ ನಾಟಾಗಳು 5.151ಎಂ3ನ್ನು ದಿ:27-06-2018 ರಂದು

ಅಕ್ರಮವಾಗಿ ಅರಣ್ಯ ಉತ್ಪನ್ನವನ್ನು ಸಾಗಿಸಲು ಉಪಯೋಗಿಸಲಾಗಿತ್ತೇ? ಹಾಗೂ ಈ ರೀತಿ ಸಾಗಿಸುವ

ಮುಖಾಂತರ ಅರಣ್ಯ ಅಪರಾಧವೆಸಗಿ ಕರ್ನಾಟಕ ಅರಣ್ಯ ಕಾಯಿದೆ ಮತ್ತು ಕಾನೂನನ್ನು

ಉಲ್ಲಂಘಿಸಲಾಗಿದೆಯೇ?

2. ಅರ್.ಸಿ.ಮಾಲೀಕರಿಗೆ ಅವರ ಅಹವಾಲನ್ನು ಮಂಡಿಸಿ ಸಮರ್ಥಿಸಿಕೊಳ್ಳಲು ನ್ಯಾಯಾಲಯ ಸಾಕಷ್ಟು

ಅವಕಾಶವನ್ನು ನೀಡಿದೆಯೇ?

4. ವಾಹನದ ಮಾಲೀಕರಾಗಲೀ ಅಥವಾ ಅವರ ಪ್ರತಿನಿಧಿಯಾಗಲೀ ಅಶೋಕ್ ಲೈಲ್ಯಾಂಡ್ ನೊಂದಣಿ ಸಂಖ್ಯೆ:

ಕೆಎ-02-ಎಎ-1999ರಲ್ಲಿ ಸರ್ಕಾರದ ಸ್ವತ್ತಾದ ಅಕ್ರೇಶಿಯಾ ಜಾತಿಯ ನಾಟಾಗಳು 5.151ಎಂ3ನ್ನು

ಅಕ್ರಮವಾಗಿ ಸಾಗಿಸಲು ಶಾಮಿಲಾಗಿದ್ದಾರೆಯೇ? ಹಾಗೂ ಈ ವಾಹನವನ್ನು ಇಂತಹ ಅಕ್ರಮ ಕಾನೂನು

ಬಾಹಿರ ಅರಣ್ಯ ಉತ್ಪನ್ನ ಸಾಗಾಣಿಕೆಗೆ ಉಪಯೋಗಿಸಿದಂತೆ, ವಾಹನದ ಮಾಲೀಕರು ಅಥವಾ ಅವರ

ಪ್ರತಿನಿಧಿಗಳು ಸಾಕಷ್ಟು ಸೂಕ್ತ ಮುನ್ನೆಚ್ಚರಿಕೆ ತೆಗೆದುಕೊಂಡಿರುತ್ತಾರೆಯೇ?

5. ತೀರ್ಮಾನಕ್ಕೆ ಬರಬಹುದಾಗಿದೆ.

ಈ ಮೇಲಿನ ಅಂಶಗಳಿಗೆ ಈ ಕೆಳಗಿನಂತೆ ಉತ್ತರಿಸಿ ಈ ಕೆಳಗಿನಂತೆ ತೀರ್ಮಾನಕ್ಕೆ ಬರಲಾಗಿದೆ ಅದಕ್ಕೆ

ಕಾರಣಗಳು ಈ ಕೆಳಗಿನಂತೆ ನೀಡಲಾಗಿದೆ.

- 1) ಒಂದನೇ ಅಂಶಕ್ಕೆ ಹೌದು ಎಂತಲೂ.
- 2) ಎರಡನೇ ಅಂಶಕ್ಕೆ ಹೌದು ಎಂತಲೂ.
- 3) ಮೂರನೇ ಅಂಶಕ್ಕೆ ಹೌದು ಎಂತಲೂ.
- 4) ನಾಲ್ಕನೇ ಅಂಶದ ಮೊದಲ ಭಾಗದ ಪ್ರಶ್ನೆಗೆ ಹೌದು ಎಂತಲೂ ಎರಡನೇ ಭಾಗದ ಪ್ರಶ್ನೆಗೆ ಇಲ್ಲ ಎಂಬುದಾಗಿರುತ್ತದೆ.
- 5) ಆದೇಶಕ್ಕೆ.

ಅಂಶ-1,

ಈ ವಾಹನದಲ್ಲಿ ಜಪ್ತಾದ ಅಕೇಶಿಯಾ ಜಾತಿಯ ನಾಟಾಗಳು 74= 5.151ಎಂ3 ಅರಣ್ಯ ಉತ್ಪನ್ನವು ಸರ್ಕಾರದ ಸ್ವತ್ತಾಗಿದ್ದು, "ಇಂತಹ ಸರ್ಕಾರದ ಸ್ವತ್ತಾದ ಶ್ರೀಗಂಧ, ಚೌಬಿನೆ, ದಂತ, ಗುಳುಮಾವು ತೊಗಟೆ, ದಾಲ್ಚಿನ್ನಿ ಚಕ್ಕೆ, ಹಾಲುಮಡ್ಡಿ, ಬೆತ್ತ, ಸೌದೆ, ಇದ್ದಿಲು ಅರಣ್ಯ ಉತ್ಪನ್ನಗಳನ್ನು ಯಾವುದೇ ಅಪರಾಧವನ್ನು ಮಾಡುವುದಕ್ಕೆ ಉಪಯೋಗಿಸಲಾದ ಎಲ್ಲಾ ಉಪಕರಣಗಳು, ದೋಣಿಗಳು, ವಾಹನಗಳು, ಅಥವಾ (ಜಾನುವಾರುಗಳೊಂದಿಗೆ ಅಥವಾ ಬಳಸಿದ) ಯಾವುದೇ ಇತರೆ ಸ್ವತ್ತಿನೊಂದಿಗೆ, ದಾಖಲಾದ ಪ್ರಕರಣಗಳನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರಡಿ ಸಂಬಂಧಪಟ್ಟ ಪ್ರಾಧಿಕೃತ ಅಧಿಕಾರಿಯು ಅಂದರೆ ರಾಜ್ಯ ಸರ್ಕಾರವು ಈ ಬಗ್ಗೆ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಪ್ರಾಧಿಕೃತಗೊಳಿಸಿದ ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿಯ ಹುದ್ದೆಗೆ ಕಡಿಮೆಯಲ್ಲದ ಅಧಿಕಾರಿಯ ವಿಚಾರಣೆ ನಡೆಸಬೇಕೆಂದು ಈ ಕಾಯಿದೆಯಲ್ಲಿ ವಿವರಿಸಿದೆ. ಆದ್ದರಿಂದ ಈ ಪ್ರಕರಣವನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರಡಿ ವಿಚಾರಣೆ ನಡೆಸಬಹುದಾಗಿದೆ ಎಂದು ನನ್ನ ಉತ್ತರವಾಗಿದೆ.

ಅಂಶ-2

ದಿನಾಂಕ: 27-06-2018 ರಂದು ರಿಪ್ಪನ್‌ಪೇಟೆ ವಲಯ ಅರಸಾಳಿನ ಗರ್ತಿಕರೆ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಯವರು ಇಲಾಖಾ ವಾಹನದಲ್ಲಿ ಹುಂಚದಕಟ್ಟೆ ಗ್ರಾಮದ ಸರ್ವೆ ನಂಬರ್ 18ರ ಹುಂಚದಕಟ್ಟೆ ಮೀಸಲು ಅರಣ್ಯದ ಅಕೇಶಿಯಾ ನೆಡುತೋಪಿನ ಪಕ್ಕದ ಗರ್ತಿಕರೆಯಿಂದ ಶಾಂತಪುರಕ್ಕೆ ಹೋಗುವ ರಸ್ತೆಯಲ್ಲಿ ಹೋಗಿ ನೊಡಲಾಗಿ, ಅಶೋಕ್ ಲೈಲ್ಯಾಂಡ್ ಲಾರಿ ನೊಂದಣಿ ಸಂಖ್ಯೆ: ಕೆಎ-02-ಎಎ-1999 ರಲ್ಲಿ ಅಕೇಶಿಯಾ ನಾಟಾ 74=5.151ಎಂ3ನ್ನು ಸಾಗಾಣಿಕೆ ಮಾಡುತ್ತಿರುವುದನ್ನು ಪತ್ತೆಹಚ್ಚಿರುತ್ತಾರೆ. ನಂತರ ಈ ಅಕೇಶಿಯಾ ನಾಟಾಗಳಿಗೆ ಇಲಾಖೆಯ ಛಾಪಾದ ಗುರುತಿರಲಿಲ್ಲ ಮತ್ತು ಸಾಗಾಣಿಕೆ ಮಾಡಲು ರಹದಾರಿ ಇರಲಿಲ್ಲ, ಇದು ಅಕ್ರಮವಾಗಿ ಸಾಗಾಣಿಕೆ ಯಾಗಿರುವುದರಿಂದ, ವಾಹನ ಮತ್ತು ಉತ್ಪನ್ನವನ್ನು ಪ್ರಥಮ ವರ್ತಮಾನ ವರದಿ, ಮಹಜರ್ ವರದಿ, ಜಪ್ತ ವರದಿಯೊಂದಿಗೆ, ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 24(ಇ), 62, 71(ಎ), 80 ಮತ್ತು ಕರ್ನಾಟಕ ಅರಣ್ಯ ಕಾನೂನು 1969 ಉಪನಿಯಮ 144, 165ರ ಪ್ರಕಾರ ಅರಣ್ಯ ಮೊಕದ್ದಮೆ ಸಂಖ್ಯೆ: 11/2018-19, ದಿನಾಂಕ:27-06-2018 ರಂದು ಗರ್ತಿಕರೆ ಶಾಖೆಯ ಉಪ ವಲಯ ಅರಣ್ಯಾಧಿಕಾರಿ ದಾಖಲಿಸಿ, ನಂತರ ವಲಯ ಅರಣ್ಯಾಧಿಕಾರಿ ರಿಪ್ಪನ್‌ಪೇಟೆ ವಲಯ ಇವರು ಎಲ್ಲಾ ದಾಖಲೆಗಳೊಂದಿಗೆ ವಿಚಾರಣೆ ವರದಿಯೊಂದಿಗೆ ಈ ನ್ಯಾಯಾಲಯಕ್ಕೆ ಸಲ್ಲಿಸಿರುತ್ತಾರೆ. ಪ್ರಾಸಿಕ್ಯೂಷನ್ ಕಡೆ ಸಾಕ್ಷಿ ಹೇಳಿಕೆ ಸಮಯದಲ್ಲಿ ಈ ದಾಖಲೆಗಳನ್ನು ಪ್ರಾಸಿಕ್ಯೂಷನ್ ಕಡೆ ಸಾಕ್ಷಿ ನೋಡಿ ಗುರುತಿಸಲಾಗಿದೆ. ಇದರಿಂದ ವಾಹನದ ಮಾಲೀಕರು ಈ ವಾಹನದಲ್ಲಿ ಅರಣ್ಯ ಉತ್ಪನ್ನಗಳ ಕಳ್ಳ ಸಾಗಾಣಿಕೆಗೆ ಬಳಸಿರುವುದು ಸಾಬೀತಾಗಿರುತ್ತದೆ. ಆದ್ದರಿಂದ ವಾಹನದ ನೊಂದಣಿ ಮಾಲೀಕರು ಈ ವಾಹನದಲ್ಲಿ ಅಕ್ರಮವಾಗಿ ನಾಟಾ ಸಾಗಿಸಲು ಉಪಯೋಗಿಸಿ, ಕರ್ನಾಟಕ ಅರಣ್ಯ ಕಾಯ್ದೆ ಮತ್ತು ಕಾನೂನನ್ನು ಉಲ್ಲಂಘಿಸಿರುತ್ತಾರೆ ಎಂದು ನನ್ನ ಉತ್ತರವಾಗಿದೆ.

ಅಂಶ-3:

ಶ್ರೀ ಶೇಕ್ ಅಬ್ದುಲ್ ಸಾದಿಕ್, ಬಿನ್ ಅಬ್ದುಲ್ ಸಮದ್, ಹೊಸನಗರ ರಸ್ತೆ, ಗವಟೂರು,ಹೊಸನಗರ ತಾಲ್ಲೂಕು ಇವರು ದಿನಾಂಕ: 28-02-2019ರಂದು ಈ ನ್ಯಾಯಾಲಯಕ್ಕೆ ಕ್ಲರೇಮ್ ಅರ್ಜಿ ಸಲ್ಲಿಸಿ ವಾಹನ ಮಧ್ಯಂತರ ಅವಧಿಗೆ ಬಿಟ್ಟುಕೊಡಲು ಕೋರಿರುತ್ತಾರೆ. ವಾಹನದ ಮಾಲೀಕರು ವಾಹನ ಮಧ್ಯಂತರ ಅವಧಿಗೆ ಬಿಟ್ಟುಕೊಡಲು ಕೋರಿಕೆಯ ಅರ್ಜಿಯನ್ನು ದಿನಾಂಕ:11-04-2019ರಂದು ತಿರಸ್ಕರಿಸಿ ಈ ನ್ಯಾಯಾಲಯ ದಿಂದ ಆದೇಶವಾಗಿದೆ. ಡಿಫೆನ್ಸ್ ಸಾಕ್ಷಿ ದಿನಾಂಕ:24-02-2022 ರಂದು ಈ ನ್ಯಾಯಾಲಯಕ್ಕೆ ಹಾಜರಾಗಿ ಪ್ರಾಸಿಕ್ಯೂಷನ್ ಸಾಕ್ಷಿಗೆ ಪಾಟೀ ಸವಾಲ್ ಮಾಡುವುದಿಲ್ಲ ಎಂದು ತಿಳಿಸಿರುತ್ತಾರೆ. ಇದರಿಂದ ಅರ್ಜಿದಾರರಿಗೆ ಹಾಗೂ ವಾಹನದ ಮಾಲೀಕರಿಗೆ ತಮ್ಮ ಅಹವಾಲನ್ನು ಮಂಡಿಸಲು ಈ ನ್ಯಾಯಾಲಯ ಬಹಳಷ್ಟು ಕಾಲಾವಕಾಶ ನೀಡಿದೆ ಎಂಬುದು ನನ್ನ ಉತ್ತರವಾಗಿದೆ.

ಅಂಶ-4:

ದಿನಾಂಕ: 27-06-2018 ರಂದು ಹುಂಚದಕಟ್ಟೆ ಗ್ರಾಮದ ಸರ್ವೆ ನಂಬರ್ 18ರ ಹುಂಚದಕಟ್ಟೆ ಮೀಸಲು ಅರಣ್ಯದ ಅಕೇಶಿಯಾ ನೆಡುತೋಪಿನಿಂದ ಅಶೋಕ್ ಲೈಲ್ಯಾಂಡ್ ಲಾರಿ ನೊಂದಣಿ ಸಂಖ್ಯೆ: ಕೆಎ-02-ಎಎ-1999 ರಲ್ಲಿ ಅಕ್ರಮವಾಗಿ ಅಕೇಶಿಯಾ ನಾಟಾ 74=5.151ಎಂ3ನ್ನು ಸಾಗಾಣಿಕೆ ಮಾಡುತ್ತಿರುವುದನ್ನು ಪತ್ತೆಹಚ್ಚಿ ಅರಣ್ಯ ಮೊಕದ್ದಮೆ ಸಂಖ್ಯೆ: 11/2018-19ನ್ನು ದಾಖಲಿಸಿ, ಪ್ರಥಮ ವರ್ತಮಾನ ವರದಿ, ಜಪ್ತ ವರದಿ, ಮಹಜರ್ ವರದಿಯನ್ನು ಸಾಕ್ಷಿಗಳ ಸಹಿಯೊಂದಿಗೆ ಮತ್ತು ವಲಯ ಅರಣ್ಯಾಧಿಕಾರಿ ರಿಪ್ಪನ್‌ಪೇಟೆ ವಲಯ ಅರಸಾಳು ಇವರು ವಿಚಾರಣಾ ವರದಿಯನ್ನು ಈ ನ್ಯಾಯಾಲಯಕ್ಕೆ ಸಲ್ಲಿಸಿರುತ್ತಾರೆ. ಅಲ್ಲದೆ ಈ ವಾಹನದ ನೊಂದಣಿ ಮಾಲೀಕರು ಈ ಪ್ರಕರಣದಲ್ಲಿ ಭಾಗಿಯಾಗಿರುತ್ತಾರೆ. ಮತ್ತು ಈ ಪ್ರಕರಣದಲ್ಲಿ ಜಪ್ತಾದ 74 ಅಕೇಶಿಯಾ ನಾಟಾವು ಹುಂಚದಕಟ್ಟೆ ಗ್ರಾಮದ ಸರ್ವೆ ನಂಬರ್ 18ರ ಹುಂಚದಕಟ್ಟೆ ಮೀಸಲು ಅರಣ್ಯದ ಅಕೇಶಿಯಾ ನೆಡುತೋಪಿನಿಂದ ಕಡಿದು ಲಾರಿಗೆ ತುಂಬಿರುವುದೆಂದು ಸ್ವ ಇಚ್ಛೆ ಹೇಳಿಕೆಯಲ್ಲಿ ಹೇಳಿರುತ್ತಾರೆ. ಇದರಿಂದ ಈ ವಾಹನದಲ್ಲಿ ಅಕೇಶಿಯಾ ನಾಟಾ ಅಕ್ರಮವಾಗಿ ಸಾಗಾಣಿಕೆ ಮಾಡಲು ಬಳಸಿರುವುದು ಸಾಭೀತಾಗಿದೆ. ಈ ಎಲ್ಲಾ ದಾಖಲೆಗಳಿಂದ ವಾಹನದ ಮಾಲೀಕರು ಸದರಿ ಪ್ರಕರಣದಲ್ಲಿ ಭಾಗಿಯಾಗಿರುತ್ತಾರೆ ಮತ್ತು ಈ ವಾಹನದಲ್ಲಿ ಅರಣ್ಯ ಉತ್ಪನ್ನವನ್ನು ಅಕ್ರಮವಾಗಿ ಸಾಗಿಸಲು ಬಳಸಿರುತ್ತಾರೆ. ಹಾಗೂ ಈ ವಾಹನದಲ್ಲಿ ಅರಣ್ಯ ಉತ್ಪನ್ನವನ್ನು ಕಳ್ಳಸಾಗಾಣಿಕೆ ಮಾಡದಂತೆ, ವಾಹನದ ನೊಂದಣಿ ಮಾಲೀಕರು ಮುನ್ನೆಚ್ಚರಿಕೆ ಕ್ರಮ ಕೈಗೊಂಡಿರುವುದಿಲ್ಲ ಎಂಬುದು ನನ್ನ ಉತ್ತರವಾಗಿದೆ.

ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ದಿನಾಂಕ: 17-08-2000ರ ಆದೇಶದಂತೆ Generally, therefore, any forest produce and the tools, boats, vehicles, cattles, etc; used in the commission of the forest offence, which are liable to forfeiture, should not be released. This, however, does not debar the officers and the authorities under the Act including the Appellate Authority to pass appropriate orders under the circumstances of each case but only after assigning valid reasons. The liberal approach in the matter would perpetuate the commission of more offences with respect to the forest and its produce which, if not protected, is surely to affect the mother-earth and the atmosphere surrounding it. The courts cannot shut their eyes and ignore their obligations indicated in the Act enacted for the purposes of protecting and safeguarding both the forests and their produce.

ಅಂಶ- 5:

ಈ ಮೇಲಿನ ಅಂಶಗಳನ್ನು ಸೂಕ್ಷ್ಮವಾಗಿ ಗಮನಿಸಿ ಮತ್ತು ಈ ಪ್ರಕರಣದ ವಿದ್ಯಮಾನಗಳನ್ನು ಅರಿತು, ವಾದವನ್ನು ಕೇಳಿ ಈ ಕೆಳಗಿನಂತೆ ಆದೇಶಿಸಲಾಗಿದೆ.

### ಆದೇಶ

ಪ್ರಸ್ತಾವನೆಯಲ್ಲಿ ವಿವರಿಸಿದ ಹಿನ್ನೆಲೆಯಲ್ಲಿ ಜಿ.ಯು.ಶಂಕರ್. ಕೆ.ಅ.ಸೇ; ಪ್ರಾಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಶಿವಮೊಗ್ಗ ವಿಭಾಗ ಆದ ನಾನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ) ರಿಂದ (ಜಿ) ಹಾಗೂ ಇಲ್ಲಿವರೆಗಿನ ತಿದ್ದುಪಡಿ ಕಾಯಿದೆ ಪ್ರಕಾರ ವಲಯ ಅರಣ್ಯಾಧಿಕಾರಿ, ರಿಪ್ಪನ್‌ಪೇಟೆ ವಲಯ ಅರಸಾಳು ಇವರ ಕಛೇರಿ ಅರಣ್ಯ ಮೊಕದ್ದಮೆ ಸಂಖ್ಯೆ 11/2018-19, ದಿ: 27-06-2018ರಂದು ಜಪ್ತ ಪಡಿಸಿದ ಅಶೋಕ್ ಲೈಲ್ಯಾಂಡ್ ಲಾರಿ ನೊಂದಣಿ ಸಂಖ್ಯೆ: ಕೆಎ-02-ಎಎ-1999ನ್ನು ಮತ್ತು ಈ ವಾಹನದಲ್ಲಿದ್ದ ಅಕೇಶಿಯಾ ನಾಟಾ 74=5.151ಎಂ3ನ್ನು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಕೊಳ್ಳಲು ಆದೇಶಿಸಿರುತ್ತೇನೆ. ಮುಟ್ಟುಗೋಲು ಹಾಕಿಕೊಂಡ ವಾಹನ ಮತ್ತು ಅರಣ್ಯ ಉತ್ಪನ್ನವನ್ನು ಸರ್ಕಾರಕ್ಕೆ ಅನುಕೂಲಕರವಾಗಿ ವಿಲೇ ಮಾಡಲು ಆದೇಶಿಸಿದೆ. ಈ ಆದೇಶವನ್ನು ಹೇಳಿ ಬರೆಯಿಸಿ ಗಣಕ ಯಂತ್ರದಲ್ಲಿ ಮುದ್ರಿಸಿ, ದಿನಾಂಕ: 24-03-2022 ರಂದು ನನ್ನ ಸಹಿ ಹಾಗೂ ಮೊಹರಿನೊಂದಿಗೆ ತೆರೆದ ನ್ಯಾಯಾಲಯದಲ್ಲಿ ಆದೇಶಿಸಿದ್ದೇನೆ. ಈ ಆದೇಶ ಹೊರಡಿಸಿದ 30(ಮೂವತ್ತು) ದಿನಗಳ ಒಳಗಾಗಿ ಯಾರು ಮೇಲ್ಮನವಿ ಸಲ್ಲಿಸದೇ ಹೋದಲ್ಲಿ ಇದೇ ಅಂತಿಮ ಆದೇಶವಾಗಿರುತ್ತದೆ.

(ಜಿ.ಯು. ಶಂಕರ್, ಕೆ.ಅ.ಸೇ)  
ಪ್ರಾಧಿಕೃತ ಅಧಿಕಾರಿ ಹಾಗೂ  
ಉಪ ಅರಣ್ಯ ಸಂರಕ್ಷಣಾಧಿಕಾರಿ,  
ಶಿವಮೊಗ್ಗ ವಿಭಾಗ, ಶಿವಮೊಗ್ಗ.

## ಕರ್ನಾಟಕ ಸರ್ಕಾರ GOVERNMENT OF KARNATAKA

ಉಪ ಅರಣ್ಯ ಸಂರಕ್ಷಣಾಧಿಕಾರಿಯವರ  
ಕಛೇರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ  
Office of the Deputy Conservator of Forests,  
Shimoga Division, Shimoga.  
Email ID: [dcf.shivamogga@gmail.com](mailto:dcf.shivamogga@gmail.com)



ಪ್ರಾದೇಶಿಕ ವಿಭಾಗ ಕಛೇರಿ  
ಡಿ.ಸಿ ಕಾಂಪೌಂಡ್, ಶಿವಮೊಗ್ಗ-577201  
Territorial Division Office,  
DC Compound, Shimoga-577201  
☎:08182-272210 FAX No: 08182-22565

ಸಂಖ್ಯೆ: ಎ3/71ಎ/ಎಂಡಿಜಿ/ವಿವ-38/1996-97

ದಿನಾಂಕ: 24-03-2022.

ಉಪಸ್ಥಿತರು	ಶ್ರೀ ಜಿ.ಯು. ಶಂಕರ್, ಕ.ಅ.ಸೇ; ಪ್ರಾಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ..
ಪಿರ್ಯಾದಿದಾರರು	ವಲಯ ಅರಣ್ಯಾಧಿಕಾರಿ, ಮಂಡಗದ್ದೆ ವಲಯ, ಮಂಡಗದ್ದೆ. (ಸರ್ಕಾರಿ ಅಭಿಯೋಜಕ ನಿರ್ದೇಶಕರು, ಶಿವಮೊಗ್ಗ)
ಬಾಧ್ಯತೆದಾರರು	ಶ್ರೀ ಆರ್.ಮಂಜುನಾಥ ಬಿನ್ ವಿ.ರೋಸಯ್ಯ, ಸಾರಿಗೆ ಸಾಗಾಣಿಕೆ ಗುತ್ತಿಗೆದಾರರು, ಶೆಟ್ಟಿಹಳ್ಳಿ ಅಂಚೆ, ಬುಕ್ಕಾಪುರ ಗ್ರಾಮ, ಶಿವಮೊಗ್ಗ ತಾಲ್ಲೂಕು. (ಶ್ರೀ ಎ.ಟಿ.ಬಿಳಿಯಪ್ಪ, ವಕೀಲರು, ಶಿವಮೊಗ್ಗ)

\*\*\*\*\*

### ಪ್ರಸ್ತಾವನೆ:-

ದಿನಾಂಕ: 18-07-1996 ರಂದು ಎಲ್.ಪಿ.ಲಾರಿ ನೊಂದಣಿ ಸಂಖ್ಯೆ: ಸಿಎನ್.ಟಿ.7560ರಲ್ಲಿ ಶ್ರೀಗಂಧದ ತುಂಡುಗಳನ್ನು ಅಕ್ರಮವಾಗಿ ಸಾಗಿಸುತ್ತಿರುವಾಗ ವಲಯ ಅರಣ್ಯಾಧಿಕಾರಿ, ಮಂಡಗದ್ದೆ ವಲಯ ಇವರು ಪತ್ತೆ ಹಚ್ಚಿ ಬರೆದ ಮಹಜರ್ ಈ ಕೆಳಗಿನಂತಿದೆ.

ದಿನಾಂಕ: 18-07-1996 ರಂದು ಮಂಡಗದ್ದೆ ವಲಯದ, ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಯವರಿಗೆ ಬಂದ ಖಚಿತ ವರ್ತಮಾನದ ಮೇರೆಗೆ ತೀರ್ಥಹಳ್ಳಿ ತಾಲ್ಲೂಕು, ಮಂಡಗದ್ದೆ ವಲಯದ ಕುಡುವಳ್ಳಿಯಿಂದ ದತ್ತರಾಜಪುರಕ್ಕೆ ಹೋಗುವ ರಸ್ತೆಯ ಜಿಡ್ಡಿನಗದ್ದೆ ಬಸ್‌ನಿಲ್ದಾಣ ಹತ್ತಿರ ರಸ್ತೆತಡೆ ನಿರ್ಮಿಸಿಕೊಂಡು ಕಾಯುತ್ತಿರುವಾಗ ಬೆಳಗಿನ ಜಾವ 5.30 ಗಂಟೆ ಸಮಯದಲ್ಲಿ ಕುಡುವಳ್ಳಿ ಕಡೆಯಿಂದ ಒಂದು ಎಲ್.ಪಿ.ಲಾರಿ ಬರುತ್ತಿತ್ತಿರುವುದನ್ನು ನಿಲ್ಲಿಸಲು ಸೂಚಿಸಲಾಯಿತು. ಅದರಲ್ಲಿದ್ದ ಆಸಾಮಿಗಳು ಇಲಾಖೆಯವರನ್ನು ನೋಡಿ ವಾಹನವನ್ನು ಸ್ವಲ್ಪ ದೂರದಲ್ಲಿ ನಿಲ್ಲಿಸಿ, ಓಡಲಾರಂಭಿಸಿದರು, ಓಡಿ ಹೋದ ಆಸಾಮಿಗಳನ್ನು ಬ್ಯಾಟರಿ ಬೆಳಕಿನ ಸಹಾಯದಿಂದ ಬೆನ್ನಟ್ಟಿ ಲಾರಿ ಚಾಲಕನನ್ನು ಹಿಡಿಯಲು ಯಶಸ್ವಿಯಾದರು. ಲಾರಿಯಲ್ಲಿದ್ದ ಉಳಿದ ನಾಲ್ಕು ಜನ ಆಸಾಮಿಗಳು ಕೈಗೆ ಸಿಗದೆ ಕತ್ತಲೆಯಲ್ಲಿ ಪರಾರಿಯಾದರು. ಹಿಡಿದ ಆಸಾಮಿ ಹೆಸರು ಆರ್.ರಾಮಾ ಬಿನ್ ರಂಗಪ್ಪ, 36ವರ್ಷ, ಮಿಲ್‌ಘಟ್ಟ, ಒಂದನೇ ತಿರುವು, ಪೊಲೀಸ್ ಕ್ವಾರ್ಟರ್ಸ್ ಹಿಂಭಾಗ, ಶಿವಮೊಗ್ಗ ನಗರ ಮತ್ತು ಓಡಿ ಹೋದ ಆಸಾಮಿಗಳ ಹೆಸರು 1) ಆಯುಬ್‌ಖಾನ್ ಬಿನ್ ಯಾಕುಬ್ ಸಾಬ್, ದೋಣಿಕಂಡಿ, ಲಿಂಗಾಪುರ ಗ್ರಾಮ, ಮಂಡಗದ್ದೆ, ತೀರ್ಥಹಳ್ಳಿ ತಾಲ್ಲೂಕು 2) ಅಲ್ಲಾಘ್ ಆಲಿ ದೋಣಿಕಂಡಿ, ಲಿಂಗಾಪುರ ಗ್ರಾಮ, ಮಂಡಗದ್ದೆ, ತೀರ್ಥಹಳ್ಳಿ ತಾಲ್ಲೂಕು. 3) ಜೋತಿನಾಯ್ಕ ಬಿನ್ ಕೇಮ್‌ನಾಯ್ಕ ಬಸರಗೋಡು ತಾಂಡ, ಹೂವಿನ ಹಡಗಲಿ, ಬಳ್ಳಾರಿ ಜಿಲ್ಲೆ. 4) ಇಲಿಯಾಸ್ ಬಿನ್ ಆಯತ್‌ಸಾಬ್, ದೋಣಿಕಂಡಿ, ಲಿಂಗಾಪುರ ಗ್ರಾಮ, ಮಂಡಗದ್ದೆ, ತೀರ್ಥಹಳ್ಳಿ ತಾಲ್ಲೂಕು ಎಂದು ತಿಳಿಸಿದನು. ನಂತರ ಸಿಕ್ಕಿಬಿದ್ದ ಆಸಾಮಿಯನ್ನು ನಿಲ್ಲಿಸಿದ ಲಾರಿ ಹತ್ತಿರಕ್ಕೆ ಬಂದು ಪರಿಶೀಲಿಸಲಾಗಿ ಎಲ್.ಪಿ.ಲಾರಿ ನೊಂದಣಿ ಸಂಖ್ಯೆ: ಸಿಎನ್.ಟಿ-7560 ಆಗಿದ್ದು, ಲಾರಿಯ ಬಾಡಿಯೊಳಗೆ ಬ್ಯಾಟರಿ ಬೆಳಕಿನಿಂದ ಪರಿಶೀಲಿಸಿ ನೋಡಿದಾಗ ಶ್ರೀಗಂಧದ ಮರದ ತುಂಡುಗಳಿರುವುದು ಮತ್ತು ಗೋಣಿ ಚೀಲದಲ್ಲಿ ಶ್ರೀಗಂಧದ ಸಣ್ಣಸಣ್ಣ ಚಕ್ಕಗಳಿರುವುದು ಕಂಡು ಬಂದಿದ್ದು, ಈ ಶ್ರೀಗಂಧದ ತುಂಡುಗಳ ಮೇಲೆ ಇಲಾಖಾ ಛಾಪಾದ ಗುರುತು ಇರಲಿಲ್ಲ. ಒಟ್ಟು 88 ಶ್ರೀಗಂಧದ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚಕ್ಕಗಳ ಒಟ್ಟು ತೂಕ 400 ಕೆ.ಜಿ.ಗಳಿರುತ್ತದೆ. ಈ ಶ್ರೀಗಂಧದ ತುಂಡು ಮತ್ತು ಶ್ರೀಗಂಧದ ಚಕ್ಕಗಳನ್ನು ಸಾಗಾಣಿಕೆ ಮಾಡಲು ರಹದಾರಿ ಇರಲಿಲ್ಲ. ಆದುದರಿಂದ ಈ ಶ್ರೀಗಂಧದ ತುಂಡು ಮತ್ತು ಚಕ್ಕಗಳನ್ನು ಅಕ್ರಮವಾಗಿ ಈ ವಾಹನದಲ್ಲಿ ಸಾಗಿಸುತ್ತಿರುವುದನ್ನು ಪರಿಗಣಿಸಲಾಯಿತು. ನಂತರ ಆಸಾಮಿ, ವಾಹನ ಮತ್ತು ಅರಣ್ಯ ಉತ್ಪನ್ನವನ್ನು ಪ್ರಥಮ ವರ್ತಮಾನ ವರದಿ, ಮಹಜರ್ ವರದಿ, ಜಪ್ತು ವರದಿಯೊಂದಿಗೆ ಇಲಾಖಾ ಪರ ವಶಪಡಿಸಿಕೊಂಡು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 62, 71(ಎ), 84, 86, 87 ಮತ್ತು ಕರ್ನಾಟಕ ಅರಣ್ಯ ಕಾನೂನು 1969 ಉಪನಿಯಮ 154, 165ರ ಪ್ರಕಾರ ಅರಣ್ಯ ಮೊಕದ್ದಮೆ ಸಂಖ್ಯೆ: 38/1996-97, ದಿನಾಂಕ: 18-07-1996 ರಂದು ಮಂಡಗದ್ದೆ ವಲಯದ ವಲಯ ಅರಣ್ಯಾಧಿಕಾರಿ ದಾಖಲಿಸಿರುತ್ತಾರೆ.

ನಂತರ ವಲಯ ಅರಣ್ಯಾಧಿಕಾರಿ ಮಂಡಗದ್ದೆ ವಲಯ ಇವರು ಆಸಾಮಿಯನ್ನು ಜಿ.ಎಮ್.ಎಫ್.ಸಿ. ನ್ಯಾಯಾಲಯಕ್ಕೆ ಒಪ್ಪಿಸಿ, ವಾಹನವನ್ನು ಈ ನ್ಯಾಯಾಲಯಕ್ಕೆ ಹಾರ್ವಡಿಸಿರುತ್ತಾರೆ. ನಂತರ ಈ ವಾಹನವನ್ನು ಸುರಕ್ಷತೆಗಾಗಿ ವಲಯ ಅರಣ್ಯಾಧಿಕಾರಿ, ಮಂಡಗದ್ದೆ ವಲಯ ಇವರ ಸುಪರ್ದಿಗೆ ಇಟ್ಟುಕೊಳ್ಳಲು ಈ ನ್ಯಾಯಾಲಯದಿಂದ ಆದೇಶ ಮಾಡಲಾಗಿದೆ.

ನಂತರ ಈ ವಾಹನದ 'ಬಿ' ಎಕ್ಸಾಂಪಲ್‌ಯನ್ನು ಸಾರಿಗೆ ಅಧಿಕಾರಿ ಶಿವಮೊಗ್ಗ ಇವರಿಂದ ಪಡೆಯಲಾಯಿತು. ಶ್ರೀ ಆರ್. ಮಂಜುನಾಥ ಬಿನ್ ರೋಸಯ್ಯ, ಶೆಟ್ಟಿಹಳ್ಳಿ ಅಂಚೆ, ಬುಕ್ಕಾಪುರ ಗ್ರಾಮ, ಶಿವಮೊಗ್ಗ, ತಾಲ್ಲೂಕು ಇವರ ಹೆಸರಿಗೆ ಈ ವಾಹನದ 'ಬಿ' ಎಕ್ಸಾಂಪಲ್‌ನಲ್ಲಿ ನೋಂದಾಯಿಸಿರುತ್ತದೆ. ಈ ವಾಹನದ ನೋಂದಾಯಿತ ಮಾಲೀಕರಿಗೆ ಕರ್ನಾಟಕ ಅರಣ್ಯ ಕಾಯ್ದೆ 1963 ಸೆಕ್ಷನ್ 71(ಬಿ) ಪ್ರಕಾರ ದಿನಾಂಕ: 02-02-1997ರಂದು ನೋಟೀಸನ್ನು ಜಾರಿಮಾಡಿದೆ.

ಶ್ರೀ ಆರ್. ಮಂಜುನಾಥ ಬಿನ್ ರೋಸಯ್ಯ, ಶೆಟ್ಟಿಹಳ್ಳಿ ಅಂಚೆ, ಬುಕ್ಕಾಪುರ ಗ್ರಾಮ, ಇವರು ವಕೀಲರ ಮುಖಾಂತರ ದಿನಾಂಕ: 22-07-1996ರಂದು ಈ ನ್ಯಾಯಾಲಯಕ್ಕೆ ಕ್ಲರೈಮ್ ಅರ್ಜಿ ಸಲ್ಲಿಸಿ ವಾಹನ ಮಧ್ಯಂತರ ಅವಧಿಗೆ ಬಿಟ್ಟುಕೊಡಲು ಕೋರಿರುತ್ತಾರೆ. ವಾಹನ ಮಾಲೀಕರ ಕೋರಿಕೆಯಂತೆ "ಈ ಪ್ರಕರಣ ಮುಕ್ತಾಯ ವಾಗುವ ವರೆಗೆ ಮಾರಾಟಾ ಮಾಡಬಾರದೆಂದು, ಬಣ್ಣ ಬದಲಾಯಿಸ ಬಾರದೆಂದು, ಈ ಪ್ರಕರಣದ ವಿಚಾರಣೆಗಾಗಿ ಈ ವಾಹನವನ್ನು ಹಾರ್ವಡಿಸಬೇಕೆಂದು ಮತ್ತು ರೂ 50,000=00ಕ್ಕೆ ಬ್ಯಾಂಕ್ ಗ್ಯಾರಂಟಿ ಮತ್ತು ರೂ 2,00,000=00ಕ್ಕೆ ಶ್ರುತಿರಿಯನ್ನು ಈ ನ್ಯಾಯಾಲಯಕ್ಕೆ ಆಧಾರವಾಗಿಟ್ಟು, ಖಾಲಿ ವಾಹನವನ್ನು ತಾತ್ಕಾಲಿಕವಾಗಿ ಮಧ್ಯಂತರ ಅವಧಿಗೆ ಬಿಡುಗಡೆ ಮಾಡಲು ಅಮೊ.ನಂ.38/96-97, ದಿನಾಂಕ:21-11-1996 ರಂದು ಈ ನ್ಯಾಯಾಲಯದಿಂದ ಆದೇಶ ವಾಗಿರುತ್ತದೆ." ಈ ಆದೇಶದಂತೆ ರೂ 50,000=00ಕ್ಕೆ ಬ್ಯಾಂಕ್ ಗ್ಯಾರಂಟಿಯನ್ನು ಕೆನರಾ ಬ್ಯಾಂಕ್, ನೆಹರು ರಸ್ತೆ, ಶಿವಮೊಗ್ಗ, ನಗರ ಶಾಖೆಯಿಂದ ಪಡೆದು ಹಾಗೂ ನಷ್ಟ ಭರ್ತಿ ಬಾಂಡ್ ಮೊತ್ತ ರೂ 2,00,000=00 ಮೊತ್ತಕ್ಕೆ ಶ್ರೀ ಆರ್.ಕೃಷ್ಣರಾಜು ಬಿನ್ ರೋಸಯ್ಯ, ಹೊಳಲೂರು, ಬುಕ್ಕಾಪುರ ಗ್ರಾಮ, ಶಿವಮೊಗ್ಗ, ತಾಲ್ಲೂಕು ಇವರ ಹೆಸರಿನಲ್ಲಿರುವ ಒಂದು ಎಕರೆ ತರಿ ಮತ್ತು ಒಂದು ಎಕರೆ ಅಡಿಕೆ ತೋಟವನ್ನು ಈ ನ್ಯಾಯಾಲಯಕ್ಕೆ ಆಧಾರವಾಗಿಟ್ಟು ಖಾಲಿ ವಾಹನವನ್ನು ವಾಹನದ ಮಾಲೀಕರು ಬಿಡಿಸಿಕೊಂಡಿರುತ್ತಾರೆ. ಈ ಬ್ಯಾಂಕ್ ಗ್ಯಾರಂಟಿಯು ದಿನಾಂಕ: 29-11-2023ರ ತನಕ ಚಾಲ್ತಿಯಲ್ಲಿರುತ್ತದೆ.

ಪ್ರಾಸಿಕ್ಯೂಷನ್ ಸಾಕ್ಷಿ 1:-ಶ್ರೀ ಪಿ.ಆರ್.ಮಂಜುನಾಥ, ವನಪಾಲಕ, ಮಂಡಗದ್ದೆ ವಲಯ ಇವರನ್ನು ದಿನಾಂಕ: 07-01-2002 ರಂದು ಕರೆಸಿ ಸತ್ಯ ಪ್ರತಿಜ್ಞೆ ಭೋದಿಸಲಾಯಿತು. ಮುಖ್ಯ ವಿಚಾರಣೆಯಲ್ಲಿ 'ಖಚಿತ ವರ್ತಮಾನದ ಮೇರೆಗೆ ಜಡ್ಡಿನಗದ್ದೆ ಬಸ್ ನಿಲ್ದಾಣದ ಹತ್ತಿರ ರಸ್ತೆ ಬರುವ ವಾಹನಗಳನ್ನು ತಪಾಸಣೆ ಮಾಡುತ್ತಿದ್ದೆವು. ಸುಮಾರು 8.30 ಗಂಟೆ ಸಮಯಕ್ಕೆ ರಸ್ತೆಯಲ್ಲಿ ಒಂದು ಲಾರಿ ಹಿಂಬದಿಯಲ್ಲಿ ರಹದಾರಿ ಇಲ್ಲದೆ ಶ್ರೀಗಂಧದ ತುಂಡು ಮತ್ತು ಚೆಕ್‌ಗಳನ್ನು ಸಾಗಾಣಿಕೆ ಮಾಡಿದ್ದರು, ಸ್ಥಳದಲ್ಲಿ ಪ್ರ.ವ.ವ. ಮಹಜರ ಬರೆಯಲಾಯಿತು. ಕಛೇರಿಯಿಂದ ಅರಣ್ಯ ತಕ್ಷೀರು ಸಂಖ್ಯೆ: 38/2002-03ನ್ನು ಪಡೆದು ದಾಖಲಿಸಿ, ಶ್ರೀಗಂಧದ ತುಂಡುಗಳಿಗೆ ಮತ್ತು ಗೋಣಿಚೀಲಕ್ಕೆ ಮತ್ತು ಲಾರಿಗೆ ನಂಬರ್ ಕೊಡಲಾಯಿತು, ನಂತರ ವಾಹನ, ಆಸಾಮಿ ಮತ್ತು ಶ್ರೀಗಂಧವನ್ನು ವಲಯ ಕಛೇರಿಗೆ ತರಲಾಯಿತು."

ಪಾಟೆಸವಾಲ್:-ಸಾಕ್ಷಿಯನ್ನು ದಿ:14-02-2002 ರಂದು ಪುನ: ಕರೆಸಿ ಸತ್ಯ ಪ್ರತಿಜ್ಞೆ ಭೋದಿಸಲಾಯಿತು. ಈ ಲಾರಿಯನ್ನು ಜಡ್ಡಿನಗದ್ದೆ ಬಸ್ ನಿಲ್ದಾಣದ ಹತ್ತಿರ ಬೆಳಗಿನ ಜಾವ 6.00 ಗಂಟೆಯಿAd 9.00 ಗಂಟೆಯ ವರೆಗೆ ಮಹಜರ ಇತ್ಯಾದಿಗಳ ಮುಖಾಂತರ ಜಪ್ತು ಪಡಿಸಲಾಯಿತು. ಸಿಬ್ಬಂದಿಯೊಂದಿಗೆ ಸ್ಥಳಕ್ಕೆ ಹೋದವು. ಲಾರಿಯಿಂದ ನಾಲ್ಕು ಜನ ಇಳಿದು ಓಡಿದಾಗ ಗಾಳಿಯಲ್ಲಿ ಗುಂಡು ಹಾರಿಸಿದವು. ಈ ಪ್ರಕರಣದಲ್ಲಿ ಲಾರಿ ಮಾಲೀಕರು ಭಾಗಿಯಾಗಿರುತ್ತಾರೆ.

ಪ್ರಾಸಿಕ್ಯೂಷನ್ ಸಾಕ್ಷಿ 2:-ಶ್ರೀ ಕೆ.ಆರ್.ಕೇಶವಮೂರ್ತಿ ವಲಯ ಅರಣ್ಯಾಧಿಕಾರಿ ಕೊರಟಗೆರೆ ವಲಯ ಇವರನ್ನು ದಿನಾಂಕ:07-04-2003ರಂದು ಕರೆಸಿ ಸತ್ಯ ಪ್ರತಿಜ್ಞೆ ಭೋದಿಸಲಾಯಿತು, ಮುಖ್ಯ ವಿಚಾರಣೆಯಲ್ಲಿ, ಮಂಡಗದ್ದೆ ವಲಯ ಅರಣ್ಯಾಧಿಕಾರಿಯಾಗಿ ಕೆಲಸ ನಿರ್ವಹಿಸುತ್ತಿರುವ ಸಮಯದಲ್ಲಿ ಆರ್.ಮಂಜುನಾಥ ಇವರು ವಲಯ ಕಛೇರಿ ಕೆಲಸ ಮಾಡುತ್ತಿದ್ದರು. ಖಚಿತ ವರ್ತಮಾನದಂತೆ ಕುಡುವಳ್ಳಿಯಿಂದ ಬಸವರಾಜಪುರಕ್ಕೆ ಹೋಗುವ ಜಡ್ಡಿನಗದ್ದೆ ಬಸ್ ನಿಲ್ದಾಣದ ಹತ್ತಿರ ರಸ್ತೆಗೆ ತಡೆಯನ್ನು ಒಡ್ಡಿ ಬೆಳಗಿನಜಾವ 5.30 ರಿಂದ ಕಾಯುತ್ತಿದ್ದೆವು. ಲಾರಿ ನಿಲ್ಲಿಸಲು ಸೂಚಿಸಿದಾಗ ಲಾರಿಯ ಚಾಲಕ ಲಾರಿಯನ್ನು ಸ್ವಲ್ಪ ದೂರದಲ್ಲಿ ನಿಲ್ಲಿಸಿ ಲಾರಿಯಿಂದ ಕೆಳಗೆ ಇಳಿದು ಓಡಲು ಪ್ರಾರಂಭಿಸಿದನು. ಲಾರಿ ನೊಂದಣಿ ಸಂಖ್ಯೆ ಸಿಎನ್‌ಎಸ್ 7560 ಆಗಿದೆ. ಲಾರಿಯ ಹಿಂಬದಿಯ ಬಾಡಿಯಿಂದ ಶ್ರೀಗಂಧದ ತುಂಡು ಮತ್ತು ಗೋಣಿ ಚೀಲದಲ್ಲಿದ್ದ ಶ್ರೀಗಂಧದ ಚೆಕ್‌ಯನ್ನು ಇಳಿಸಿ ನೋಡಿದೆವು. ಈ ಶ್ರೀಗಂಧದ ತುಂಡುಗಳ ಮೇಲೆ ಇಲಾಖಾ ಛಾಪಾದ ಗುರುತಿರಲಿಲ್ಲ ಮತ್ತು ಸಾಗಾಣಿಕೆಗೆ ರಹದಾರಿ ಇರಲಿಲ್ಲ. ಇದು ಅಕ್ರಮ ಸಾಗಾಣಿಕೆ ಎಂದು ಪರಿಗಣಿಸಿ ಈ ವಾಹನದ ಮೇಲೆ ಅರಣ್ಯ ಮೊಕದ್ದಮೆ ಸಂಖ್ಯೆ:38/1996-97ನ್ನು ದಿ: 18-07-1996 ರಂದು ದಾಖಲಿಸಿದೆ. ಆರೋಪಿಯನ್ನು ನ್ಯಾಯಾಲಯಕ್ಕೆ ಒಪ್ಪಿಸಿ, ವಾಹನವನ್ನು ಈ ಪ್ರಾಧಿಕಾರಕ್ಕೆ ಹಾರ್ವಡಿಸಿ, ಆರೋಪಿಗಳ ವಿರುದ್ಧ ನ್ಯಾಯಾಲಯಕ್ಕೆ ದೋಷಾರೋಪಣ ಪಟ್ಟಿ ಸಲ್ಲಿಸಿದೆ.

ಪಾಟೆ ಸವಾಲ್:-ಅರ್ಜಿದಾರರ ಪರ ವಕೀಲರಾಗಲೀ ಅಥವಾ ಅರ್ಜಿದಾರರಾಗಲೀ ಹಾಜರು ಇಲ್ಲದಿರುವುದರಿಂದ ಪಾಟೆ ಸವಾಲ್ ಇಲ್ಲವೆಂದು ತೀರ್ಮಾನಿಸಲಾಗಿದೆ..

ಡಿಫೆನ್ಸ್ ಸಾಕ್ಷಿ :- ಶ್ರೀ ಆರ್. ಮಂಜುನಾಥ ಬಿನ್ ರೋಸಯ್ಯ ಇವರನ್ನು ದಿನಾಂಕ 16-06-2003ರಂದು ಕರೆಸಿ ಸತ್ಯ ಪ್ರತಿಜ್ಞೆ ಭೋದಿಸಲಾಯಿತು, ಎಟಿಬಿ ವಕೀಲರ ಪರವಾಗಿ ಡಿಎಕ್ ವಕೀಲರಿಂದ ಮುಖ್ಯ ವಿಚಾರಣೆಯಲ್ಲಿ 'ನಾನು ನನ್ನ ಲಾರಿಯನ್ನು 1991ರಲ್ಲಿ ಬಾಡಿಗೆ ಹೊಡೆಯಲು ಖರೀದಿಸಿರುತ್ತೇನೆ. ಈ ಲಾರಿಯಿಂದ ಗೊಬ್ಬರ, ಭತ್ತ, ಅಕ್ಕಿ ಇತ್ಯಾದಿಗಳನ್ನು ಒಂದು ಕಡೆಯಿಂದ ಮತ್ತೊಂದು ಕಡೆಗೆ ಬಾಡಿಗೆಗಾಗಿ ಸಾಗಿಸುತ್ತಿದ್ದೆನು. ಆ ದಿನ ಲಾರಿಗೆ ರಾಮ ಎಂಬುವವನನ್ನು ಚಾಲಕನಾಗಿ ನೇಮಿಸಿದ್ದೆನು. ನಮ್ಮ ವಾಹನ ಜಪ್ತಾದ ದಿನ ನಾವು ಲಾರಿಯನ್ನು ಭತ್ತವನ್ನು ಬಾರಂದೂರಿನಿAd ಸಾಗರಕ್ಕೆ ಸಾಗಿಸಲು ನಿಯೋಜಿಸಿದ್ದೆವು. ಆ ದಿನ ಲಾರಿ ಮನೆಗೆ ಬರಲಿಲ್ಲ, ಮಾರನೆ ದಿನ ವಾಹನ ನಿಲ್ದಾಣಕ್ಕೆ ಹೋಗಿ ವಿಚಾರಿಸಿದಾಗ ಅರಣ್ಯ ಇಲಾಖೆಯವರು ಜಪ್ತು ಪಡಿಸಿದ್ದಾರೆಂದು ತಿಳಿದು, ನಂತರ ಲಾರಿ ಬಿಡಿಸಿಕೊಳ್ಳಲು ಈ ಪ್ರಾಧಿಕಾರಕ್ಕೆ ಅರ್ಜಿ ಸಲ್ಲಿಸಿರುತ್ತೇನೆ ಮತ್ತು ಮಧ್ಯಂತರ ಅವಧಿಗೆ ಲಾರಿಯನ್ನು ಪಡೆದಿರುತ್ತೇನೆ. ಈ ಲಾರಿಯಿಂದ ಬರುವ ಬಾಡಿಗೆಯಿಂದ ಕುಂಟುAಬದ ಜೀವನ ಸಾಗಿಸುತ್ತಿದ್ದೇನೆ. ಆಯುಬ್ ಖಾನ್ ಮತ್ತು

ಅಲ್ಲಾಘ್ ಆಲಿಯಸ್ ಯಾರೆಂದು ನನಗೆ ತಿಳಿದಿಲ್ಲ ಮತ್ತು ಇವರ ಹತ್ತಿರ ಬಾಡಿಗೆ ಮಾತಾಡಿಲ್ಲ. ಈ ವಾಹನದಲ್ಲಿ ಶ್ರೀಗಂಧ ಸಾಗಣಿಕೆ ಮಾಡಿರುವುದು ನನ್ನ ಗಮನಕ್ಕೆ ಬಂದಿಲ್ಲ, ನನ್ನ ವಶದಲ್ಲಿ ಹಂಗಾಮಿಯಾಗಿ ಬಿಡಿಸಿಕೊಂಡಿರುವ ವಾಹನವನ್ನು ಖಾಯಂ ಆಗಿ ಬಿಡುಗಡೆ ಮಾಡಲು ಕೋರಿಕೊಳ್ಳುತ್ತೇನೆ ಎಂದು ನುಡಿದಿರುತ್ತಾರೆ.

ಪಾಟಿ ಸವಾಲ್:-ಎಡಿಪಿ ಯವರಿಂದ 'ನಾನು ಈ ಪ್ರಕರಣದಲ್ಲಿ ಜಪ್ತಾಗಿರುವ ಲಾರಿಯನ್ನು ಮಂಡಗದ್ದೆಯಿAದ ಬೆಳಗಾಂಗೆ ಜಪ್ತಾದ ಶ್ರೀಗಂಧವನ್ನು ಸಾಗಾಣಿಕೆ ಮಾಡಲು ರೂ 15000 ಮುಂಗಡ ಹಣ ಪಡೆದಿಲ್ಲ, ಲಾರಿಯನ್ನು ಆ ದಿವಸ ಶ್ರೀಗಂಧದ ತುಂಡುಗಳು ತಂಬಿದ್ರವೋ ಅಥವಾ ಇಲ್ಲವೋ ಎನ್ನುವುದು ನನಗೆ ಗೊತ್ತಿಲ್ಲ. ಚಾಲಕ ರಾಮ ಮತ್ತು ರಾಜು ಇವರನ್ನು ವಿಚಾರಣೆ ಮಾಡಿದರೆ ನನ್ನ ವಿರುದ್ಧ ಸಾಕ್ಷಿ ನುಡಿಯುತ್ತಾರೆ ಎನ್ನವ ಭಯದಿಂದ ಸಾಕ್ಷಿಯನ್ನಾಗಿ ವಿಚಾರಣೆ ಮಾಡಲು ಇಷ್ಟವಿರುವುದಿಲ್ಲ ಎನ್ನುವುದು ನಿಜವಲ್ಲ.

ಸಹಾಯಕ ಅಭಿಯೋಜಕ ನಿರ್ದೇಶಕರು ವಾದ ಮಂಡಿಸಿ ಈ ಪ್ರಕರಣದಲ್ಲಿ ವಾಹನ ಮಾಲೀಕರು ಈ ವಾಹನವನ್ನು ಶ್ರೀಗಂಧದ ತುಂಡುಗಳನ್ನು ಅಕ್ರಮ ಸಾಗಾಣಿಕೆಗೆ ಬಳಸಿರುವುದಕ್ಕೆ ಮಂಡಗದ್ದೆ ವಲಯ ಅರಣ್ಯಾಧಿಕಾರಿ ಅರಣ್ಯ ಮೊಕದ್ದಮೆ ದಾಖಲಿಸಿದ ಬಗ್ಗೆ ಪ್ರಥಮ ವರ್ತಮಾನ ವರದಿ, ಮಹಜರ ವರದಿ, ಜಪ್ತ ವರದಿ, ವಿಚಾರಣಾ ವರದಿಯಿಂದ ಸದರಿ ವಾಹನದಲ್ಲಿ ಶ್ರೀಗಂಧದ ತುಂಡುಗಳನ್ನು ಸಾಗಾಣಿಕೆ ಮಾಡಿರುವುದು ಸಾಬೀತಾಗಿದೆ. ಮಾಲೀಕರು ವಾಹನವನ್ನು ಈ ಪ್ರಕರಣದಿಂದ ಬಿಡಿಸಿಕೊಳ್ಳಲು ಸುಳ್ಳು ದಾಖಲೆ ಹಾಗೂ ಹೇಳಿಕೆಯನ್ನು ನುಡಿದಿರುತ್ತಾರೆ. ಆದ್ದರಿಂದ ಈ ವಾಹನ ಮತ್ತು ಅರಣ್ಯ ಉತ್ಪನ್ನವನ್ನು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಕೊಳ್ಳಲು ಕೋರಿರುತ್ತಾರೆ.

ಡಿಫೆನ್ಸ್ ವಕೀಲರು ವಾದ ಮಂಡಿಸಿ ಈ ವಾಹನವನ್ನು ಕೃತ್ಯ ನಡೆದ ದಿನ ಬಾರಂಗಿಯಿAದ ಸಾಗರಕ್ಕೆ ಭತ್ತ ಸಾಗಾಣಿಕೆಗೆ ನಿಯೋಜಿಸಲಾಗಿತ್ತು. ಈ ವಾಹನದ ಮೇಲೆ ಸುಳ್ಳು ಕೇಸು ದಾಖಲಿಸಿರುತ್ತಾರೆಂದು. ವಾಹನದ ಮಾಲೀಕರು ಈ ವಾಹನವನ್ನು ಈ ಕೃತ್ಯದಲ್ಲಿ ಬಳಸಿರುವುದಿಲ್ಲವೆಂದು, ಆದ್ದರಿಂದ ಈ ವಾಹನವನ್ನು ಸಂಪೂರ್ಣವಾಗಿ ವಾಹನ ಮಾಲೀಕರಿಗೆ ಬಿಟ್ಟುಕೊಡಬೇಕೆಂದು ಕೋರಿರುತ್ತಾರೆ.

ಈ ಪ್ರಕರಣದಲ್ಲಿ ವಾಸ್ತವಾಂಶ ಮತ್ತು ಕಾನೂನಿನ ವಸ್ತು ಸ್ಥಿತಿ ಹಾಗೂ ಲಭ್ಯವಿದ್ದ ವಿಷಯ ಸಾಮಗ್ರಿಗಳ ತಳಹದಿಯ ಮೇಲೆ ಗಮನಿಸಿ ಪರಿಗಣಿಸಬೇಕಾದ ಅಂಶಗಳು ಈ ಕೆಳಗಿನಂತಿವೆ.

1. ಈ ಪ್ರಕರಣವನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರ ಅಡಿ ವಿಚಾರಣೆಗೆ ಒಳಪಡಿಸಬಹುದೇ?
2. ಅರ್.ಸಿ. ಮಾಲೀಕರು ಹಾಗೂ ಅರ್ಜಿದಾರರು ಎಲ್.ಪಿ. ಲಾರಿ ನೊಂದಣಿ ಸಂಖ್ಯೆ: ಸಿಎನ್‌ಟಿ-7560ರಲ್ಲಿ 88 ಶ್ರೀಗಂಧದ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚೆಕ್ಕೆಗಳ ಒಟ್ಟು ತೂಕ 400 ಕೆ.ಜಿ.ಗಳನ್ನು ದಿ:18-07-1996 ರಂದು ಅಕ್ರಮವಾಗಿ ಅರಣ್ಯ ಉತ್ಪನ್ನವನ್ನು ಸಾಗಿಸಲು ಉಪಯೋಗಿಸಲಾಗಿತ್ತೇ? ಹಾಗೂ ಈ ರೀತಿ ಸಾಗಿಸುವ ಮುಖಾಂತರ ಅರಣ್ಯ ಅಪರಾಧವೆಸಗಿ ಕರ್ನಾಟಕ ಅರಣ್ಯ ಕಾಯಿದೆ ಮತ್ತು ಕಾನೂನನ್ನು ಉಲ್ಲಂಘಿಸಲಾಗಿದೆಯೇ?
3. ಅರ್.ಸಿ.ಮಾಲೀಕರಿಗೆ ಅವರ ಅಹವಾಲನ್ನು ಮಂಡಿಸಿ ಸಮರ್ಥಿಸಿಕೊಳ್ಳಲು ನ್ಯಾಯಾಲಯ ಸಾಕಷ್ಟು ಅವಕಾಶವನ್ನು ನೀಡಿದೆಯೇ?
4. ವಾಹನದ ಮಾಲೀಕರಾಗಲೀ ಅಥವಾ ಅವರ ಪ್ರತಿನಿಧಿಯಾಗಲೀ ಎಲ್‌ಪಿ ಲಾರಿ ನೊಂದಣಿ ಸಂಖ್ಯೆ: ಸಿಎನ್‌ಟಿ-7560ರಲ್ಲಿ ಸರ್ಕಾರದ ಸ್ವತ್ತಾದ 88 ಶ್ರೀಗಂಧದ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚೆಕ್ಕೆಗಳ ಒಟ್ಟು ತೂಕ 400 ಕೆ.ಜಿ.ಗಳನ್ನು ಅಕ್ರಮವಾಗಿ ಸಾಗಿಸಲು ಶಾಮಿಲಾಗಿದ್ದಾರೆಯೇ? ಹಾಗೂ ಈ ವಾಹನವನ್ನು ಇಂತಹ ಅಕ್ರಮ ಕಾನೂನು ಬಾಹಿರ ಅರಣ್ಯ ಉತ್ಪನ್ನ ಸಾಗಾಣಿಕೆಗೆ ಉಪಯೋಗಿಸದಂತೆ, ವಾಹನದ ಮಾಲೀಕರು ಅಥವಾ ಅವರ ಪ್ರತಿನಿಧಿಗಳು ಸಾಕಷ್ಟು ಸೂಕ್ತ ಮುನ್ನೆಚ್ಚರಿಕೆ ತೆಗೆದುಕೊಂಡಿರುತ್ತಾರೆಯೇ?
5. ತೀರ್ಮಾನಕ್ಕೆ ಬರಬಹುದಾಗಿದೆ.

ಈ ಮೇಲಿನ ಅಂಶಗಳಿಗೆ ಈ ಕೆಳಗಿನಂತೆ ಉತ್ತರಿಸಿ ಈ ಕೆಳಗಿನಂತೆ ತೀರ್ಮಾನಕ್ಕೆ ಬರಲಾಗಿದೆ ಅದಕ್ಕೆ ಕಾರಣಗಳು ಈ ಕೆಳಗಿನಂತೆ ನೀಡಲಾಗಿದೆ.

- 1) ಒಂದನೇ ಅಂಶಕ್ಕೆ ಹೌದು ಎಂತಲೂ.
- 2) ಎರಡನೇ ಅಂಶಕ್ಕೆ ಹೌದು ಎಂತಲೂ.
- 3) ಮೂರನೇ ಅಂಶಕ್ಕೆ ಹೌದು ಎಂತಲೂ.
- 4) ನಾಲ್ಕನೇ ಅಂಶದ ಮೊದಲ ಭಾಗದ ಪ್ರಶ್ನೆಗೆ ಹೌದು ಎಂತಲೂ ಎರಡನೇ ಭಾಗದ ಪ್ರಶ್ನೆಗೆ ಇಲ್ಲ ಎಂಬುದಾಗಿರುತ್ತದೆ.
- 5) ಆದೇಶಕ್ಕೆ.

ಅಂಶ-1

ಈ ವಾಹನದಲ್ಲಿ ಜಪ್ತಾದ 88 ಶ್ರೀಗಂಧ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚೆಕ್ಕೆಗಳ ಒಟ್ಟು ತೂಕ 400 ಕೆ.ಜಿ.ಗಳ ಅರಣ್ಯ ಉತ್ಪನ್ನವು ಸರ್ಕಾರದ ಸ್ವತ್ತಾಗಿದ್ದು, "ಇಂತಹ ಸರ್ಕಾರದ ಸ್ವತ್ತಾದ ಶ್ರೀಗಂಧ, ಚೌಬಿನೆ, ದಂತ, ಗುಳುಮಾವು ತೊಗಟೆ, ದಾಲ್ಚಿನ್ನಿ ಚೆಕ್ಕೆ, ಹಾಲುಮಡ್ಡಿ, ಬೆತ್ತ, ಸೌದೆ, ಇದ್ದಿಲು ಅರಣ್ಯ ಉತ್ಪನ್ನಗಳನ್ನು ಯಾವುದೇ ಅಪರಾಧವನ್ನು ಮಾಡುವುದಕ್ಕೆ ಉಪಯೋಗಿಸಲಾದ ಎಲ್ಲಾ ಉಪಕರಣಗಳು, ದೋಣಿಗಳು, ವಾಹನಗಳು, ಅಥವಾ (ಜಾನುವಾರುಗಳೊಂದಿಗೆ ಅಥವಾ ಬಳಸಿದ) ಯಾವುದೇ ಇತರೆ ಸ್ವತ್ತಿನೊಂದಿಗೆ, ದಾಖಲಾದ ಪ್ರಕರಣಗಳನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರಡಿ ಸಂಬAದಪಟ್ಟ ಪ್ರಾಧಿಕೃತ ಅಧಿಕಾರಿಯು ಅಂದರೆ ರಾಜ್ಯ ಸರ್ಕಾರವು ಈ ಬಗ್ಗೆ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಪ್ರಾಧಿಕೃತಗೊಳಿಸಿದ ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿಯ ಹುದ್ದೆಗೆ ಕಡಿಮೆಯಲ್ಲದ ಅಧಿಕಾರಿಯು ವಿಚಾರಣೆ

ನಡೆಸಬೇಕೆಂದು ಈ ಕಾಯಿದೆಯಲ್ಲಿ ವಿವರಿಸಿದೆ. ಆದ್ದರಿಂದ ಈ ಪ್ರಕರಣವನ್ನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ)ರಡಿ ವಿಚಾರಣೆ ನಡೆಸಬಹುದಾಗಿದೆ ಎಂದು ನನ್ನ ಉತ್ತರವಾಗಿದೆ.

ಅಂಶ-2

ದಿನಾಂಕ: 18-07-1996 ರಂದು ಮಂಡಗದ್ದೆ ವಲಯದ ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಯವರು ಇಲಾಖಾ ಜೀಪಿನಲ್ಲಿ ಕೆಸುವಿನಟ್ಟಿ ರಸ್ತೆಯಲ್ಲಿ ಒಂದು ವಾಹನವು ಬೆಳಗಿನ ಜಾವ ಸುಮಾರು 5.30 ಗಂಟೆ ಸಮಯದಲ್ಲಿ ಎಲ್‌ಪಿ ಲಾರಿ ನೊಂದಣಿ ಸಂಖ್ಯೆ: ಸಿಎನ್‌ಟಿ-7560ರಲ್ಲಿ 88 ಶ್ರೀಗಂಧದ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚೆಕ್ಕೆಗಳ ಒಟ್ಟು ತೂಕ 400 ಕೆ.ಜಿ.ಗಳು ಇದ್ದು, ನಂತರ ಈ ತುಂಡುಗಳಿಗೆ ಇಲಾಖೆಯ ಛಾಪಾದ ಗುರುತಿರಲಿಲ್ಲ. ಮತ್ತು ಈ ಶ್ರೀಗಂಧದ ತುಂಡುಗಳನ್ನು ಸಾಗಾಣಿಕೆ ಮಾಡಲು ರಹದಾರಿ ಇಲ್ಲದ ಕಾರಣ, ಇದು ಅಕ್ರಮವಾಗಿ ಸಾಗಾಣಿಕೆ ಎಂದು ಪರಿಗಣಿಸಿ. ನಂತರ ವಾಹನ ಮತ್ತು ಉತ್ಪನ್ನವನ್ನು ಪ್ರಥಮ ವರ್ತಮಾನ ವರದಿ, ಮಹಜರ್ ವರದಿ, ಜಪ್ತ ವರದಿಯೊಂದಿಗೆ, ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 62, 71(ಎ), 86, 87 ಮತ್ತು ಕರ್ನಾಟಕ ಅರಣ್ಯ ಕಾನೂನು 1969 ಉಪನಿಯಮ 154, 165ರ ಪ್ರಕಾರ ಅರಣ್ಯ ಮೊಕದ್ದಮೆ ಸಂಖ್ಯೆ: 38/1996-97 ದಿನಾಂಕ: 18-07-1996ರಂದು ದಾಖಲಿಸಿರುತ್ತಾರೆ. ನಂತರ ವಲಯ ಅರಣ್ಯಾಧಿಕಾರಿ ಮಂಡಗದ್ದೆ ವಲಯ ಇವರು ಎಲ್ಲಾ ದಾಖಲೆಗಳೊಂದಿಗೆ ವಿಚಾರಣಾ ವರದಿಯೊಂದಿಗೆ ಈ ನ್ಯಾಯಾಲಯಕ್ಕೆ ಸಲ್ಲಿಸಿರುತ್ತಾರೆ. ಪ್ರಾಸಿಕ್ಯೂಷನ್ ಕಡೆ ಸಾಕ್ಷಿ ಹೇಳಿಕೆ ಸಮಯದಲ್ಲಿ ಈ ದಾಖಲೆಗಳನ್ನು ಪ್ರಾಸಿಕ್ಯೂಷನ್ ಕಡೆ ಸಾಕ್ಷಿ ನೋಡಿ ಗುರುತಿಸಲಾಗಿದೆ. ಇದರಿಂದ ವಾಹನದ ಮಾಲೀಕರು ಈ ವಾಹನದಲ್ಲಿ ಅರಣ್ಯ ಉತ್ಪನ್ನಗಳ ಕಳ್ಳ ಸಾಗಾಣಿಕೆಗೆ ಬಳಸಿರುವುದು ಸಾಬೀತಾಗಿರುತ್ತದೆ. ಆದ್ದರಿಂದ ವಾಹನದ ನೊಂದಣಿ ಮಾಲೀಕರು ಈ ವಾಹನದಲ್ಲಿ ಅಕ್ರಮವಾಗಿ ನಾಟಾ ಸಾಗಿಸಲು ಉಪಯೋಗಿಸಿ, ಕರ್ನಾಟಕ ಅರಣ್ಯ ಕಾಯ್ದೆ ಮತ್ತು ಕಾನೂನನ್ನು ಉಲ್ಲಂಘಿಸಿರುತ್ತಾರೆ ಎಂದು ನನ್ನ ಉತ್ತರವಾಗಿದೆ.

ಅಂಶ-3:

ಶ್ರೀ ಆರ್. ಮಂಜುನಾಥ ಬಿನ್ ರೋಷಯ್ಯ, ಶೆಟ್ಟಿಹಳ್ಳಿ ಅಂಚೆ, ಬುಕ್ಕಾಪುರ ಗ್ರಾಮ, ಇವರು ವಕೀಲರ ಮುಖಾಂತರ ದಿನಾಂಕ: 22-07-1996 ರಂದು ಈ ನ್ಯಾಯಾಲಯಕ್ಕೆ ಕ್ಲಮ್ ಅರ್ಜಿ ಸಲ್ಲಿಸಿ ವಾಹನ ಮಧ್ಯಂತರ ಅವಧಿಗೆ ಬಿಟ್ಟುಕೊಡಲು ಕೋರಿರುತ್ತಾರೆ. ಈ ವಾಹನದ ಮಾಲೀಕರ ಕೋರಿಕೆಯಂತೆ "ಈ ಪ್ರಕರಣ ಮುಕ್ತಾಯ ವಾಗುವ ವರೆಗೆ ಮಾರಾಟಾ ಮಾಡಬಾರದೆಂದು, ಬಣ್ಣ ಬದಲಾಯಿಸ ಬಾರದೆಂದು, ಈ ಪ್ರಕರಣದ ವಿಚಾರಣೆಗೆ ಈ ವಾಹನವನ್ನು ಹಾರ್ಡಿಸಬೇಕೆಂದು ಮತ್ತು ರೂ 50,000=00ಕ್ಕೆ ಬ್ಯಾಂಕ್ ಗ್ಯಾರಂಟಿ ಮತ್ತು ರೂ 2,00,000=00ಕ್ಕೆ ಶೂರಿಟಿಯನ್ನು ಈ ನ್ಯಾಯಾಲಯಕ್ಕೆ ಆಧಾರವಾಗಿಟ್ಟು, ಖಾಲಿ ವಾಹನವನ್ನು ತಾತ್ಕಾಲಿಕವಾಗಿ ಮಧ್ಯಂತರ ಅವಧಿಗೆ ಬಿಡುಗಡೆ ಮಾಡಲು ಅಮೊ.ನಂ.38/96-97, ದಿನಾಂಕ:21.11.1996 ರಂದು ಈ ನ್ಯಾಯಾಲಯದಿಂದ ಆದೇಶವಾಗಿರುತ್ತದೆ." ಈ ಆದೇಶದಂತೆ ರೂ 50,000=00ಕ್ಕೆ ಬ್ಯಾಂಕ್ ಗ್ಯಾರಂಟಿಯನ್ನು ಕೆನರಾ ಬ್ಯಾಂಕ್, ನಹರು ರಸ್ತೆ, ಶಿವಮೊಗ್ಗ ನಗರದ ಶಾಖೆಯಿಂದ ಪಡೆದು ಹಾಗೂ ನಷ್ಟ ಭರ್ತಿ ಬಾಂಡ ಮೊತ್ತ ರೂ 2,00,000=00 ಮೊತ್ತಕ್ಕೆ ಶ್ರೀ ಆರ್.ಕೃಷ್ಣರಾಜು ಬಿನ್ ರೋಷಯ್ಯ, ಹೊಳಲೂರು, ಬುಕ್ಕಾಪುರ, ಶಿವಮೊಗ್ಗ ತಾಲ್ಲೂಕು ಇವರ ಹೆಸರಿನಲ್ಲಿರುವ ಒಂದು ಎಕರೆ ತರಿ ಮತ್ತು ಒಂದು ಎಕರೆ ಅಡಿಕೆ ತೋಟವನ್ನು ಈ ನ್ಯಾಯಾಲಯಕ್ಕೆ ಆಧಾರವಾಗಿಟ್ಟು ಖಾಲಿ ವಾಹನವನ್ನು ವಾಹನದ ಮಾಲೀಕರು ಬಿಡಿಸಿಕೊಂಡಿರುತ್ತಾರೆ. ಡಿಫೆನ್ಸ್ ಸಾಕ್ಷಿ ಹೇಳಿಕೆಯನ್ನು ಪಡೆಯಲಾಗಿದೆ. ಅಲ್ಲದೆ ಈ ಪ್ರಕರಣದಲ್ಲಿ ಡಿಫೆನ್ಸ್ ಕಡೆ ವಕೀಲರು ವಾದ ಮಂಡಿಸಿರುತ್ತಾರೆ. ಇದರಿಂದ ಅರ್ಜಿದಾರರಿಗೆ ಹಾಗೂ ವಾಹನದ ಮಾಲೀಕರಿಗೆ ತಮ್ಮ ಅಹವಾಲನ್ನು ಮಂಡಿಸಲು ಈ ನ್ಯಾಯಾಲಯ ಬಹಳಷ್ಟು ಕಾಲಾವಕಾಶ ನೀಡಿದೆ ಎಂಬುದು ನನ್ನ ಉತ್ತರವಾಗಿದೆ.

ಅಂಶ-4:

ದಿನಾಂಕ: 18-07-1996 ರಂದು ಎಲ್‌ಪಿ ಲಾರಿ ನೊಂದಣಿ ಸಂಖ್ಯೆ: ಸಿಎನ್‌ಟಿ-7650 ರಲ್ಲಿ 88 ಶ್ರೀಗಂಧದ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚೆಕ್ಕೆಗಳ ಒಟ್ಟು ತೂಕ 400 ಕೆ.ಜಿ.ಗಳನ್ನು ಅಕ್ರಮವಾಗಿ ಸಾಗಿಸುತ್ತಿದ್ದಾಗ ಮಂಡಗದ್ದೆ ವಲಯದ ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಯವರು ಪತ್ತೆ ಹಚ್ಚಿ ಕೆಸು ದಾಖಲಿಸಿ ಪ್ರಥಮ ವರ್ತಮಾನ ವರದಿ, ಜಪ್ತ ವರದಿ, ಮಹಜರ್ ವರದಿಯನ್ನು ಸಾಕ್ಷಿಗಳ ಸಹಿಯೊಂದಿಗೆ ಮತ್ತು ವಲಯ ಅರಣ್ಯಾಧಿಕಾರಿ ಮಂಡಗದ್ದೆ ವಲಯ ಇವರು ವಿಚಾರಣಾ ವರದಿಯನ್ನು ಈ ನ್ಯಾಯಾಲಯಕ್ಕೆ ಸಲ್ಲಿಸಿರುತ್ತಾರೆ. ಇದರಿಂದ ಈ ವಾಹನದಲ್ಲಿ ಶ್ರೀಗಂಧದ ತುಂಡುಗಳನ್ನು ಅಕ್ರಮವಾಗಿ ಸಾಗಾಣಿಕೆ ಮಾಡಲು ಬಳಸಿರುವುದು ಸಾಬೀತಾಗಿದೆ. ಅದರಂತೆ ಈ ವಾಹನದ ನೊಂದಣಿ ಮಾಲೀಕರು ಸಾಕ್ಷಿಯಲ್ಲಿ ನುಡಿದಂತೆ ಈ ಲಾರಿಯನ್ನು ಬಾರಂಗಿಯಿAದ ಸಾಗರಕ್ಕೆ ಭತ್ತವನ್ನು ಸಾಗಾಣಿಕೆ ಮಾಡಲು ಬಾಡಿಗೆಗೆ ನಿಯೋಜಿಸಿದ ಬಗ್ಗೆ ಮತ್ತು ಈ ಪ್ರಕರಣದಲ್ಲಿ ವಾಹನವನ್ನು ಬಳಸಿರುವುದಿಲ್ಲವೆನ್ನುವುದಕ್ಕೆ ಅರ್ಜಿಯ ಜೊತೆಯಲ್ಲಾಗಲೀ ಅಥವಾ ವಿಚಾರಣಾ ಸಮಯದಲ್ಲಾಗಲೀ ಸಾಕ್ಷ್ಯಾಂಶಯಧಾರಗಳನ್ನು ನ್ಯಾಯಾಲಯಕ್ಕೆ ವಾಹನದ ಮಾಲೀಕರಾಗಲೀ ಅವರ ಪರ ವಕೀಲರಾಗಲೀ ಹಾಜರುಪಡಿಸಿರುವುದಿಲ್ಲ. ಈ ಎಲ್ಲಾ ದಾಖಲೆಗಳಿಂದ ವಾಹನದ ಮಾಲೀಕರು ಸದರಿ ಪ್ರಕರಣದಲ್ಲಿ ಭಾಗಿಯಾಗಿರುತ್ತಾರೆ ಮತ್ತು ಈ ವಾಹನದಲ್ಲಿ ಅರಣ್ಯ ಉತ್ಪನ್ನವನ್ನು ಅಕ್ರಮವಾಗಿ ಸಾಗಿಸಲು ಬಳಸಿರುತ್ತಾರೆ. ಹಾಗೂ ಈ ವಾಹನದಲ್ಲಿ ಅರಣ್ಯ ಉತ್ಪನ್ನವನ್ನು ಕಳ್ಳಸಾಗಾಣಿಕೆ ಮಾಡದಂತೆ, ವಾಹನದ ನೊಂದಣಿ ಮಾಲೀಕರು ಮುನ್ನೆಚ್ಚರಿಕೆ ಕ್ರಮ ಕೈಗೊಂಡಿರುವುದಿಲ್ಲ ಎಂಬುದು ನನ್ನ ಉತ್ತರವಾಗಿದೆ.

ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ದಿನಾಂಕ: 17-08-2000ರ ಆದೇಶದಂತೆ Generally, therefore, any forest produce and the tools, boats, vehicles, cattles, etc; used in the commission of the forest offence, which are liable to forfeiture, should not be released. This, however, does not debar the officers and the authorities under the Act including the Appellate Authority to pass appropriate orders under the circumstances of each case but only after assigning valid reasons. The liberal approach in the matter would perpetuate the commission of more offences with respect to the forest and its produce which, if not protected, is surely to affect the mother-earth and the atmosphere surrounding it.

೨೭೫೮

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೦೮, ಏಪ್ರಿಲ್, ೨೦೨೪

ಭಾಗ ೨

The courts cannot shut their eyes and ignore their obligations indicated in the Act enacted for the purposes of protecting and safeguarding both the forests and their produce.

ಅಂಶ- 5:

ಈ ಮೇಲಿನ ಅಂಶಗಳನ್ನು ಸೂಕ್ಷ್ಮರೀತಿಯಲ್ಲಿ ಗಮನಿಸಿ ಮತ್ತು ಈ ಪ್ರಕರಣದ ವಿದ್ಯಮಾನಗಳನ್ನು ಅರಿತು, ವಾದವನ್ನು ಕೇಳಿ ಈ ಕೆಳಗಿನಂತೆ ಆದೇಶಿಸಲಾಗಿದೆ.

### ಆದೇಶ

ಪ್ರಸ್ತಾವನೆಯಲ್ಲಿ ವಿವರಿಸಿದ ಹಿನ್ನೆಲೆಯಲ್ಲಿ ಜಿ.ಯು.ಶಂಕರ್. ಕೆ.ಅ.ಸೇ; ಪ್ರಾಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಶಿವಮೊಗ್ಗ ವಿಭಾಗ ಆದ ನಾನು ಕರ್ನಾಟಕ ಅರಣ್ಯ ಕಾಯಿದೆ 1963 ಸೆಕ್ಷನ್ 71(ಎ) ರಿಂದ (ಜಿ) ಹಾಗೂ ಇಲ್ಲಿವರೆಗಿನ ತಿದ್ದುಪಡಿ ಕಾಯಿದೆ ಪ್ರಕಾರ ವಲಯ ಅರಣ್ಯಾಧಿಕಾರಿ, ಮಂಡಗದ್ದೆ ವಲಯ, ಇವರು ಅರಣ್ಯ ಮೊಕದ್ದಮೆ ಸಂಖ್ಯೆ 38/96-97, ದಿ: 18-07-1996ರಂದು ಜಪ್ತು ಪಡಿಸಿದ ಎಲ್.ಪಿ.ಲಾರಿ ನೊಂದಣಿ ಸಂಖ್ಯೆ: ಸಿಎನ್‌ಟಿ-7650ನ್ನು ಮತ್ತು ಈ ವಾಹನದಲ್ಲಿದ್ದ 88 ಶ್ರೀಗಂಧದ ತುಂಡುಗಳು ಮತ್ತು ಶ್ರೀಗಂಧದ ಸಣ್ಣಸಣ್ಣ ಚೆಕ್ಕೆಗಳ ಒಟ್ಟು ತೂಕ 400 ಕೆ.ಜಿ.ಗಳನ್ನು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಕೊಳ್ಳಲು ಆದೇಶಿಸಿರುತ್ತೇನೆ. ಹಾಗೂ ಈ ಆದೇಶ ಹೊರಡಿಸಿದ ಮೊದಲಿನಿಂದ ದಿನಗಳೊಳಗಾಗಿ ಮಧ್ಯಂತರ ಅವಧಿಗೆ ಪಡೆದ ವಾಹನವನ್ನು ಈ ನ್ಯಾಯಾಲಯಕ್ಕೆ ಹಸ್ತಾಂತರಿಸುವುದು. ನಿಗದಿತ ಸಮಯದಲ್ಲಿ ವಾಹನ ಹಾರ್ವಡಿಸದ ಹೊರತಾಗಿ ವಾಹನದ ಮಾಲೀಕರಿಗೆ ವಾಹನ ಮಧ್ಯಂತರ ಅವಧಿಗೆ ಬಿಡಿಸಿಕೊಳ್ಳುವಾಗ ಈ ನ್ಯಾಯಾಲಯಕ್ಕೆ ಆಧಾರವಾಗಿಟ್ಟ ರೂ. 50000=00 ಬ್ಯಾಂಕ್ ಗ್ಯಾರಂಟಿಯ ಮೊತ್ತವನ್ನು ಮತ್ತು ನಷ್ಟ ಭರ್ತಿ ಬಾಂಡಿನ ಮೊತ್ತ ರೂ 2,00,000=00 ವನ್ನು ಮುಟ್ಟುಗೋಲು ಹಾಕಿಕೊಂಡಿದೆ ಎಂದು ಭಾವಿಸುವುದು. ಮುಟ್ಟುಗೋಲು ಹಾಕಿಕೊಂಡ ವಾಹನ ಮತ್ತು ಅರಣ್ಯ ಉತ್ಪನ್ನವನ್ನು ಸರ್ಕಾರಕ್ಕೆ ಅನುಕೂಲಕರವಾಗಿ ವಿಲೇ ಮಾಡಲು ಆದೇಶಿಸಿದೆ. ಈ ಆದೇಶವನ್ನು ಹೇಳಿ ಬರೆಯಿಸಿ ಗಣಕ ಯಂತ್ರದಲ್ಲಿ ಮುದ್ರಿಸಿ, ದಿನಾಂಕ: 24-03-2022 ರಂದು ನನ್ನ ಸಹಿ ಹಾಗೂ ಮೊಹರಿನೊಂದಿಗೆ ತೆರದ ನ್ಯಾಯಾಲಯದಲ್ಲಿ ಆದೇಶಿಸಿದ್ದೇನೆ. ಈ ಆದೇಶ ಹೊರಡಿಸಿದ 30(ಮೂವತ್ತು) ದಿನಗಳ ಒಳಗಾಗಿ ಯಾರು ಮೇಲ್ಮನವಿ ಸಲ್ಲಿಸದೇ ಹೋದಲ್ಲಿ ಇದೇ ಅಂತಿಮ ಆದೇಶವಾಗಿರುತ್ತದೆ.

(ಜಿ.ಯು. ಶಂಕರ್, ಕೆ.ಅ.ಸೇ)  
ಪ್ರಾಧಿಕೃತ ಅಧಿಕಾರಿ ಹಾಗೂ  
ಉಪ ಅರಣ್ಯ ಸಂರಕ್ಷಣಾಧಿಕಾರಿ,  
ಶಿವಮೊಗ್ಗ ವಿಭಾಗ, ಶಿವಮೊಗ್ಗ.

PR-419